

శ్రీ రస్తు.

కు చే లో పా ఖ్యా న ము

గట్టు ప్ర భు ప్ర ణే త ము.

(స టి ప్ప ణ ము.)

గట్టు



చె న్న పు రి:

వావిళ్ల. రామస్వామిశాస్త్రిలు అండ్ సన్స్ వారిచే.

బ్ర క టి త ము.

1915.

PRINTED BY

V. RAMASWAMY SASTRULU & SONS,

AT THE AUDI SARASWATY NILAYA PRESS,

69, MALAYAPERUMALL STREET, MADRAS—1915.

పీఠిక.

దారిద్ర్య మనునది మహాదుఃఖము. దీనికంటె మించిన వ్యసనంబు వేఱొక్కటి లేదు. తక్కినదుఃఖములు కొంత కాల ముండి నశించునవి. ఈదుఃఖము తను వుండునంతవఱకుఁ దీఱనిది. ఈకుచేలోపాఖ్యానమున మొదటియాశ్వాసమునందలి 50 వ పద్యమున దీనిసుహిమ వర్ణిత మై యున్నది. లోకములో దారిద్ర్యముచే మానవుఁ డకృత్యంబు లొనరించు ననియుఁ, దన్నూలంబునఁ బాపం బొడిగట్టికొని, యంతమున నరక మనుభవించి మఱలఁ బాపఫలంబు గా దరిద్రుఁడుగా నే ఘట్టుచు గిట్టుచు నుండవలసిన దనియు స్మృతులు పలుకుచున్నవి. కావున దరిద్రుఁడగువాఁడు ఈస్మృతివాక్యాకర్ణనచే మెలఁకువ పడి పూర్వజన్మంబునఁ జేసినపాపకర్మంబునకు ఫలంబుగా నీ జన్మంబున నిట్టిలేమిడిదశ ననుభవించితిమి. పైజన్మమున నై నను కలిమి గలుగవలె నని కాని, లేక సకలాపదలకుఁ బుట్టినిల్లయిన యిట్టిజన్మమే యక్కఱలేదు. జన్మరాహిత్యరూప మైనమోక్షము గలిగినఁ జాలు ననికాని మది నెంచి యట్టిమోక్షప్రదుఁ డయినవానిని భగవంతుని నట్లు యతనిని సేవించుచు యథా శక్తి యొక్కరి కుపకారము చేయుచున్నయెడల వాఁడు లేమి డివలనివంత నంతగాఁ బొందక తప్పించుకొని పోవుచున్నాఁడు.

కలిమిలేములు సతములు గావు గనుక, ఒకవేళ లేమిడి దశ పోయి కలిమి వచ్చినను దానిని స్థిర మని నమ్మి మనము

భగవంతుని మఱువఁ గూడదు. ఏలయనిన, జనులు చెడిబ్రతి
నవారు. బ్రతికిచెడ్డవా రని యిరు తెగలుగ నుందురు. చెడిబ్రది
కినవారు తమ ముందటిలేమిడి మఱచిపోయి, తామాగర్భశ్రీ
మంతులుగా నున్నామని తలఁచి త్రుళ్లుదురు. బ్రదికిచెడ్డవారు
తమముందటి స్థితిని మఱుపక యెరుల మోములను జూచుట
కై నను వగతురు. కావున కలిమివచ్చినను అది భగవంతుఁ
డిచ్చినది యనియే నమ్మి యాకలిమిని సత్పాత్రములం దుంచి,
భగవన్నామస్మరణము విడువక చేయుచుఁ దత్ప్రసాదంబున
జన్మరాహిత్యరూపం బైన శాశ్వతము క్తి నొందుచున్నారు.
అను నీ విషయము ఈ కుచేలునియపఖ్యానము ప్రతిపాదిం
చుచున్నది.

ఈ చరిత్రయందలి కొందఱిగుఁ టులు.

కుచేలుఁడు నిరుపేదయై, తన పేదటికమునకుఁ దోడుగాఁ
బెక్కుండ్లుబిడ్డలు గలవాఁడై యుండియు, తనగొప్పకుటుంబ
పోషణభారమునుగూర్చి చింతింపక, “ అనన్య శ్చిస్తయన్తో
ఘాం యే జనాః పర్యుపాసతే, తేషాం నిత్యాభియుక్తానాం
యోగక్షేమం వహామ్యహమ్.” అను భగవంతునివాక్యము
నమ్మి యాతనిమీఁద నాభారము వేసియుండె. తర్వాత
నతఁడు తనభార్యప్రోత్సాహమున శ్రీకృష్ణునిఁ గల్మివేడఁబోయి,
యాప్రకారము సంపదను బొందియు, చెడిబ్రతికినవారివలెఁ
గాక, తనముందటిస్థితిని మఱువక యాకలిమిని రక్షించుట
‘అర్థానా మార్జనే దుఃఖ మార్జితానాం చ రక్షణే’ అనున్యాయ
ముంబట్టి శ్రమ మనియొంచి, తాను కలిమియందు విరక్తుఁడై
శ్రీకృష్ణ పరమాత్మనే ధ్యానించుచుండి మోక్షమునొందెను

ఆకుచేలునిభార్య లోకమున కొందఱుక్రీలవలెఁగాక
 “లేమిడిని ఆవిగూణము గవిపెట్టవలెను” అను నీతివాక్యమును
 బట్టి, తన యిటువగియేడుగురు బిడ్డలను బోషించుకొనఁజాలక
 పోయినను, తనభర్తను దూఱక, యాతఁడుదెచ్చినపిడికెడు
 దూసరివడ్డలోనే అతిథులకుఁ దనభర్తకునుబెట్టి, తానును దన
 బిడ్డలును దినుచు, దారిద్ర్యదశఁగూర్చి తలపోసినఁ దనమగని
 మనస్సున కేమికష్టము వచ్చునో యనితలంచి, తనభర్త తన
 యందుఁ బ్రేమతో నున్నప్పుడు సంపల్లాభోపాయంబుఁ దెలిపి,
 మగని మనసును నొప్పింపక తన యిష్టలాభంబుఁ బడసెను
 గనుక, ఆమెయొక్క పతిభక్తి వెల్లడి యగుచున్నది.

శ్రీకృష్ణుఁడు తాను సకలలోక పూజ్యుఁడుగాను, సక
 లైశ్వర్యవంతుఁడుగానుండియు, ఐశ్వర్యమదాంధు లగుసామా
 న్యజనులవలెఁ గాక, తనబాల్యస్నేహితుఁ డగుకుచేలునిరాక
 విని తన దేవితోడిసల్లాపంబు మాని తటాలున పాన్పునుండి
 డిగ్గి, తా నాముసీంద్రుని కెదురేగి, యతనిం దోడ్కొనివచ్చి
 తన పర్యంకంబునందఁ గూర్చుండఁబెట్టి శిశ్రూషచేయుటచే,
 నతని విధేయత యిట్టిదనియు, లోకంబున నెంతధనికుఁడైనగు
 నజ్జనులను మర్యాద చేయవలయుననియు, తన చెలికాండ్రుతన
 కుఁ బ్రేమతో నిచ్చిన తృణమునైనను కొండంతగా నెంచవలెనని
 యు, కృష్ణుఁడు కుచేలుని యభిప్రాయంబుగనిపెట్టి యాతఁ
 డడుగకమునుపే యతని కఖండైశ్వర్యము నొసఁగినాఁ . డను
 టచే, లోకమున ధనికుఁడును తనవద్దకు వచ్చువారు నోరు
 తెఱచి యడుగకమునుపే, వారి మనోరథంబు నీడేర్చి పంపవల
 యుననియుఁ దెలియనలసి యున్నది.

ఇట్లు తక్కినవారిగుణములనుగూడఁ
గ్రంథవిస్తరభీతిచే నవి విడువఁబడెను. బుద్ధిమం
సంబుఁ గ్రోలి వారివారి గుణంబులను గ్రహించి
చమందు నడచుకొనుటకుఁ బ్రయత్నింపవలెను.
చుచు నీవీతిక నుపసంహరించెడను.

లియవలెను.

లు కథార

యల్ల ప్రపం

అని బోధిం

క వి జీ వి తా దు లు.

ఈకుచేలోపాఖ్యానము భాగవతములోని
వసుకవివరుఁడు భాగవతములోని యీకథనుమా
మృదుమధుర శైలిని కొంచెము విస్తరించి రచిం
నియోగి. యల్లన మంత్రిపుత్రుఁడు. ఇతఁడు మె
సము మొదట జెప్పిన “భ్రమరాంబికావర...”
వలన ఈతఁడు దేవి నుపాసించు వాఁడనియు,
తేసిపద్యములు చెప్పగలవాఁడనియు, ఒకపక్షమున
ఒకటివంతున గొప్పకావ్యములను రచించు
నియుఁ జెప్పుకొనియున్నాఁడు. ఇతఁడు నెల్లూరు
నూతేండ్రక్రిందట నున్నవాఁడని కవిజీవితమువ
చున్నది. ఈతని కవిత్వమునం దచ్చటచ్చటఁ గొ
లున్నను శైలిమృదువై, పెక్కుసంస్కృతలోకోక్తు
లోకోక్తులు గలిగి చదువరులకు మనోహరం బై

గట్టుప్రభు

ము గైకొని

రు. ఇతఁడు

టియాశ్వా

నుపద్యము

కియకు నూ

ఒక నెలకు

ప్పగలవాడ

ండలవాసి.

రఁ దెలియు

న్నదోషము

ను, ఆంధ్ర

ున్నది.




శ్రీ హయగ్రీవానమః.

కు చే లో పా ఖ్యా న ము

పీ ఠ క.

॥॥॥



మద్వ్రజాంగనాచిత్రచిత్రాంబర
చౌర్యచాతుర్యవిచక్షణుండు
దాపసభామినీదత్తవిశిష్టాన్న
బహుమధురాపూపభక్షణుండు
సకలగోపకవధూసముదాయక్షర్షణ
మతవేణునాదాభిమంత్రకుండు
ధేనుఖురాగ్రప్రదీపితాచలరేణు
కోమలారుణనిజకుంతలుండు

తే. ధరవిభేదనమాయావిధప్రశస్త
ఘోరపాషాణవర్షవిదారణుండు
మదనగోపాలకృష్ణరమాధవుండు
చెలఁగి జగముల నెల్ల రక్షించుఁ గాత.

1

శా. భూలోకంబున దేవకీరమణికిన్ బుట్టె న్వెస న్నంద గో
పాల శ్రేష్ఠునకున్ యశోదకు జగ త్ప్రఖ్యాతిగా మోహవుం
బాలుం డై విహరించు నిర్మలపరబ్రహ్మంబు గొం డంచు వే
చాలం జాల నొసంగు భూజనులకున్ సర్వంక పైశ్చర్యముల్.

క. మానక మూపును వీపును

మానినుల కొసంగువేల్పు మన్మథసుఖవి

ద్యానిపుణుడు హరి జగతీ

మానవులఁ జిరాయురర్థమానులఁ జేయున్.

3

సీ. ప్రతిదివసంబు 'గో బ్రహ్మజేభ్య శ్శుభ

మస్తు నిత్య' మ్మని యార్యు లాడఁ

గారుణ్యమునను 'లోకా స్సుఖినో భవం'

తనుచు మానులు వేదతతి నచింప

ధృతి 'నమో బ్రహ్మణ్యదేవాయ గోబ్రాహ్మ

ణహితాయ చ' యని యాహ్వానము లన

గణుతింపఁగా 'నమోఘా బ్రహ్మణాశీర్వ

దా' యని పెద్ద లందఱును బలుక

తే. నామహావచనములు తథ్యములు గాఁగ

శౌరి యత్యనుకంపానుసారమునను

సకలధేనువులను విప్రసంతతులను

శ్రీకరంబుగ నభివృద్ధిఁ జేయుఁ గాత.

4

వ. అని మఱియుఁ జతుర్దశభువనపరిపాలకుండును, యశోదా

నందనుండును, దేవకీవసు దేవకుమారుండును, బూతనా

ప్రాణాపహారుండును, దావానలభక్షణుండును, ద్రౌప

దీమానరక్షణుండును, వ్రజసుందరీమనోరంజనుండును, గా

ళింగగర్వభంజనుండును, గపటమానవక్రిడాప్రమోదుండు

ను, వేణునాదవినోదుండును, జరాసంధశికుపాలనాల్వాది

మప్తనరనాయకమదవిదారణుండును, చామారమల్లువినాశ

కారణుండును, విప్రాంగనామానససరోరుహహంసుండును,
గంసనిధ్యంసుండును, గోపసుందరీచక్రతస్కరుండును, సక
లప్రభావిజితశతకోటిభాస్కరుండును, సమస్తదిగంతవిశ్రాం
తప్రభావుండును, మహానుభావుండును నైన శ్రీకృష్ణదే
వునిం బ్రశంసించి మఱియును. 5

తే. అవనిసురభామినియుఁబోలె నద్దమరెయి
స్వప్నమున వచ్చి కరుణాప్రసాదమునను
గవిత నాకు నొసంగుశ్రీకంఠసాధ్య
భ్రమర వినుతింతు వాక్పౌఢిమమును మెఱయ. 6

తే. వ్యాస వాల్మీకి మల్లాణ వామదేవ
భట్టభాణ భారవి శివ భద్ర మాఘ
బాణభనభూతి బిల్హణ పనసతనయ
కాళిదాసాదు లగుమహాకవులఁదలఁతు. 7

కే. ఒకమాటఁ బలుక లేరట
చకితమనస్కులును గాక చక్కఁగ సభలన్
సకలార్థసాధనము లగు
సుకృతులు కుకవులకుఁ దరమె జోడింపంగన్. 8

క. కుమతులు విరచించుప్రబం
ధములు ప్రసిద్ధంబులగునె తద్జ్ఞులు మెచ్చన్
భ్రమరాప్రసాద వాక్యము
లమితములుగ మెఱయుఁగాక యధిపులసభలన్. 9

తే. ఏఁ బ్రబంధంబు రచియింప నెదను బాను
నపుడె నామౌత్కరించి చిత్తాంబుజమున

భ్రమర నిలిచి సృజించు సద్భాషణముల
నస్సదీయప్రసంగ మెందైనఁ గలదె.

10

క. డంబము గలకవులు కవి

త్వంబులఁ బూనుదురు రిత్తఁ దమచే నగునే
యంబాప్రసాదమహిమ వి
డంబింపక కలవె యతిసుధావిస్ఫురణల్.

11

సీ. భ్రమరాంబికావరప్రభ వదన్యకవిత్వ

విద్యాప్రవీణత వెలసినాఁడ

ఘటికాశతగ్రంథఘటనాసమంచిత

చాతుర్యమహిమకుఁ జాలినాఁడః

బౌద్ధిమ నేకై కపక్షమాసమహాప్ర

బంధకల్పనశక్తిఁ బ్రబలినాఁడ

మఱియు నాశువు చిత్ర మాధుర్యవాక్యప్ర

గల్భనంబున నుతుల్ గాంచి నాఁడ

తే. శ్రీకుధరమల్లికార్జునశ్రీపదాబ్జ

మత్తభృంగాయమానసస్మానసుండ

సత్కవీశ్వరకరుణాప్రసాదవశుఁడ

గట్టుప్రభునామధేయవిఖ్యాతయశుఁడ.

12

క. నరులకు సంకీతములుగా

వరకృతు లొనరింప మిగుల వాంఛలు లేమిన్

గరుణారసపూరితుఁ డగు

హరికి సమర్పింతు సముదితానందమునన్.

13

—|| పుస్త్యంతములు. ||—

- క. భూసు నని తానత్త వి
భాసుఁ న కావ్వాన్న భక్త్య పానానుభవో
ల్లాసవ ర నుక్కున కనుపమ
రాసకే నావిలాస రమణీయునకున్. 14.
- క. బాణా ర క ర ల తి కా
క్షీణల త్రు నకు రూపజితమదనునకున్
జాణు మల్ల రజక
ప్రాణ సహాయునకుఁ గంసబలమథనునకున్. 15.
- క. నందం శో దాదిప్రియ
నందన నకు శమితదుష్టనరనాథునకున్
బృంద ర క వరమాయీ
సందర శిలా ప్రవర్ష సంహారునకున్. 16.
- క. వరధేన వత్సగోపక
పరివృత్త నకు వేణునాదపరిపూర్ణునకున్
బరము కును ఛత్రీకృత
గురుత శై లునకు మదనగోపాలునకున్. 17.
- క. కరుణా రునకు యమునా
పరిరం ణవివిధసౌఖ్యసరితోషునకున్
సరసుఁ ర సత్యభామా
పరిణం కేళీ విలాసభ వ్యాత్మునకున్. 18.
- క. గతదా సున కస్థలిత
వ్రతశీఁ న కఖిలగోపవనితానురతా

దృఢతకేళీలోలున కా

శ్రీతజనవర్ధిష్ఠునకును శ్రీకృష్ణునకున్.

19

వ. సమర్పణంబుగా నాయొనర్పం బూనినకుచేలోపాఖ్యానంబు
నకుం గథా క్రమం బెట్టిదనిన.

20

—o—o—o—

క థా ప్రా రం భ ము.

క. శ్రీమద్భాగవతార్థ

స్తోమంబులు దెలుపునెడల శుకయోగీంద్రుఁ

డామోదమునఁ బరీక్షి

ద్యామీశున కనియె వాక్ప్రభుత్వము మెలయన్.

21

→=→ పురవర్ణనము. =→

క. నెరయు ప్రసిద్ధము మధురా

పురమునమీపమునఁ బంట పొలఁతికి రత్న

భరణంబై విలసిల్లును

నరనాథ యనంతిపట్టణశ్రేష్ఠ మిలన్.

22

మధురగతి రగడ. —

అది గడు నున్నత మయ్యెడికోటలు

సదనం బగు న చ్చపుఁబూఁదోటలు

మాణిక్యంబుల మయ మగు వేడులు

నాణెము లగు తిన్ననిబహువీధులు

కడు నైష్ఠికతలు గలిగినయాజులు

పుడమిని ధర్మముఁ బూనినరాజులు

భర్తానినిర్మితబహుసౌధంబులు
 నిర్మలమణిమందిరయూధంబులు
 పచ్చలు గూర్చిన బలుతోరణములు
 మచ్చిక లెసఁగెడి మదవారణములు
 కట్టందములుగఁ గట్టిన తేరులు
 నెట్టనసాములు నేర్చినశూరులు
 నవరత్నంబుల నయ మగుమేడలు
 కనగూడిన పటికంపులగోడలు
 పటుతరగేహస్రాసాదంబులు
 స్ఫుటతరభేరీపుటనాదంబులు
 వేలుపుఁజేడెల వెలఁగొనువేశ్యలు
 శ్రీలఁగుబేరునిఁ జెనఁకెడువైశ్యులు
 నిమ్మలఁబొడవగు నిలసోమంబులు
 కమ్మని కృష్ణాగరుధూనుంబులు
 నిరుపమమాగధనిజగానంబులు
 గరిమవహించిన ఘనయానంబులు
 విమలోదకముల వెలసినబౌవులు
 సమచతురములగు చల్లనిరావులు
 మహితబలంబుల మహిసామంతులు
 బహువిద్యల నేర్పగుధీమంతులు
 దూతాదులకును దోడగుతంత్రులు
 నీతులు పతులకు నేర్పెడుమంత్రులు
 సంగడిఁబుష్పము లమ్మెడిబోటులు
 సంగతిగలవిటజనములనీటులు

గలిగి ధరిత్రిని ఘనతవహించెను
నలకాపురమునకన్నరహించెను.

23

తే. అమ్మహాపట్టణంబున కనతిదూర
మైన ఘోరాటవీమధ్యమా ద్రిశిఖర
దివ్యదేశంబునను సన్నతింప మిగుల
బట్టునె నది తాపసి పల్లె గలదు.

24

→ కుచేలమహాముని మహిమ. ←

క. అందుఁ గుచేలుం డనుముని
నందనుఁడొక్కరుఁడు దినదినము హరిసేవా
నందంబున సక లేంద్రియ
బృందములఁ బరిత్యజించి సేర్పివహించున్.

25

తే. 'ఆత్మవత్సర్వభూతాని' యనెడుపలుకు
సత్యముగ నామహామునిచక్రవర్తి
సకలజనము నిజప్రాణసమముగాఁగఁ
దలఁచు శాంతియు దమమును దయయుఁ గలిగి.

26

సీ. ఒనరసాందీపని యొద్దఁ గృష్ణునిగూడి
చదివినాఁడు సమస్తశాస్త్రములను
జరరాగ్ని నెల్లను జల్లార్చి మిక్కిలి
వరిటినాఁడు మహాోపహాసములను
జలనమొందక నిజస్వాంతంబు బిగఁబట్టి
పంచేంద్రియము లడఁగించినాఁడు
స్నానసంధ్యాద్యనుష్ఠానకర్మంబులఁ
గావించినాఁడు దీర్ఘవ్రతములు

తే. శతసహస్రపరిచ్ఛేదసంఘటితపు
రాణజ్యోత్తరీయాంబు రమణదాల్చి
మానులు కుచేలుఁ డీమహామహుఁ డనంగఁ
బేరుగొన్నాఁడు చిక్కులు పిక్కటిల్లు.

27

క. అననీనాథ 'స్వదేశం
భువనత్రయ' మనెడిమాట పొందువడ మహా
వివిధారణ్యంబులు నిజ
భువనములుగనుండు భేదబుద్ధియు లేమిన్.

28

సీ. మొదలనెప్పుడు 'వేమూలమిడం బ్రాహ్మ్య'
మనఁగఁ ద్రయీధర్మ మభ్యసించె
నరయ 'భార్యాసమో నాస్తి శరీరపో
షణ' యన నొకపుణ్యసతి వరించె
ధృతి 'సఖత్రస్య గతి రాన్నస్తి' యనియెడి
కతన నందనులఁ బెక్కండ్రఁ గనియె
'సతత మేకో నివాసః పట్టణం వా న
నంవా' యనంగఁ గానలనె యుండె

ఆ. సతిశయంబుగాఁగ స్మృతి 'నదైవం కేశ
వా త్పర' మ్మనఁగను వారిజాక్షు
పాదపంకజములు బహుసమారాధన
మాచరించె నామహామహుండు.

29

క. ఆముని నిజభార్య జన
స్తోమంబులు పొగడఁదగిన సుందరసుగుణో
ద్దామతే నాయమనందఱు
వామాక్షీయనంగఁ దనరు వసుధాధీశా.

30

→|| కుచేలఁ డిరువదియేడ్వరు సుతులఁ బడయుట. ||←

తే. ఆపతివ్రత పెనిమిటి ననుసరించి
సులభమున నిర్వదేష్ఠుర సుతులఁ గనియెఁ
బేదతనమునకే కాదె పెక్కులైన
బిడ్డల నొసంగు విధి యెంత దొడ్డతనము. 31

క. కడుసంతతి నెఱయుటకై
కొడుకులఁ గలిగించె గాక కోమలికిని నీ
పుడమిని దద్బాప్తాణుడే
యెడలను భోగేచ్ఛ సేయఁ డింతులయందున్. 32

క. విసువక యడవులరాలిన
కసవుల ధాన్యములఁ దనకు గ్రాసంబులుగా
వను దేవసుతునిగొలుచుచుఁ
బసిబిడ్డలు నాలు నతఁడు బ్రతుకు నరేంద్రా. 33

చ. పిడికెడు దూసరొడ్లు కడుఁ బేర్చి దినంబును నేటి తెచ్చియా
పడఁతికిఁదద్విభుండొనఁగ బాప్తాణియున్ బచనంబుచేసియే
ర్పడ మఱి యంతలో నతిథిభాగము దీసి లతాంగి భక్తకుం
గునునఁగ బెట్టిభక్తిఁగొను కోమలి సంతతి దాను బంక్తులన్.

తే. జగతినావిప్రనరుఁ డయాచకుఁడు గాన
నింటిలోపల ధాన్యంబు లెపుడు లేవు
కోమలికిఁ బూటపూటకుఁ గుడువఁ గూటి
బిడ్డలను నేగతిసి మట్టు పెట్టవచ్చు. 34

→|| దాద్ర్యముచే బీడితుఁ డవుట. ||←

సీ. సన్నంపునార లాచ్ఛాదించుటయె కాని
తొడుగఁగోకలులేవు బుడుతలకును

పసినాఁడు గట్టిన సాలపూసలె కాని
 పెట్ట సొమ్ములు లేవు బిడ్డలకును
 బిడికెఁడు బియ్యంబు పేదగంజియె కాని
 త్రాఁగ బాలును లేవు తనయులకును
 దట్టంబులై నపత్త్రపుటంబులే కాని
 కుడువగిన్నెలు లేవు కొడుకులకును

తే. నిరుగుపొరుగున వారల యిండ్ల నెల్ల
 వివిధమార్గంబులను సిరు ల్విజ్ఞప్తపేఁగఁ
 గుడిచికట్టెడు శిశువుల గోము లరసి
 తల్లి యెట్లొర్చుఁ దన పేదతనమునకును.

36

క. బిడ్డల పేదఱికంబున
 కడ్డంబై పెంచుకొనుచు నధిపునకును మా
 తొడ్డక సద్గుణగావున
 నొడ్డారము నేయకెలమి నుండె నృపాలా.

37

ఆ. కలిమి గలుగుపట్లఁ గాంతునకును బ్రియం
 బొనరఁ జేయవచ్చు నుచితవృత్తిఁ
 బేదతనమునందుఁ బెనిమిటి మనసురాఁ
 దిరుగ నేర్చినదియె గరిత యనఘ.

38

సీ. పొరుగుపిల్లలతోడి పురుడున కేమైన
 నాటలకిమ్మన్న నాలసించుఁ
 బప్పుబెల్లములకై బ్రతిమాలియేడ్చుచుఁ
 గొంగుఁబ ట్టిడ్చినఁ గుస్తరించుఁ
 బాలువెన్నలకుఁగాఁ బ్రామిడివడిఁబోరఁ
 జన్నిచ్చికొఁగిట సంగ్రహించుఁ

బోగు లుంగరము లీ పూటఁగావలెనన్న
 మాపు తేపని పలుమాఱుబొంకు
 తే. గలిమి లేము లెఱుంగక గడుసువఁగల
 బిడ్డలింపైనవస్తువు లడ్డులేక
 కొంటెతనమునఁ దెమ్ముంచుఁ గోరగింపఁ
 దల్లియేమియు ననలేక తల్లడించె.

39

క. ఈరీతిని శిశువులు దనుఁ
 బోరాడిన మగని దూఱఁబోవక పలుమా
 తారామామణి దినములు
 పోరామిని గడపు సాటి బోటులుమెచ్చు.

40

—|| భార్య పతిని కృష్ణునియొద్దకుఁ బో వేడుట. ||—

ప. ఇట్లత్వంతఁ ఘోరంబయిన దారిద్ర్యచింతాభరంబున సంసార
 పారావారంబు దరియింపఁజాలక, సుతులతోఁ బోరాడు
 చుం దత్కాంతారత్నంబు సతతదయాస్వాంతుండును,
 సకలసద్గుణవంతుండును, నయిన తనకాంతునిం గదిసి
 యేకాంతంబున నిట్లనియె.

41

సీ. జిహ్వత్వగాదిసుస్థిరతరదుష్టేంద్రి
 యానీకము ల్గుదియంగఁ బట్టి
 మదమత్సరములు కామంబులోభం బను
 గురుతరాంతర్విపక్షుల నడంచి
 స్నానంబు సంధ్యయు జపము హోమంబును
 మొదలైననత్కర్మములు గ్రహించి
 పర్ణతోయానిలభక్షణంబులుచేసి
 కాననంబున నెల్లకాల ముండి

తే. తనువు నిజశల్యశక్తి మాత్రముగనిల్చి
శ్రీహరిధ్యాన మెప్పుడు జేయుచుండు
సతిశయంబుగ దారసుతాదులందుఁ
దగుల నేరదు నీదు డెందము మహాత్ము. 42

తే. న్యామి మీరెన్నటికి నయాచకుల రగుట
యాచకులు గాకయుండుట నాత్మ దెలియు
నైనఁ గక్కూర్తిమాట దా నాడుకొనెద
నరయు మీ మన్ననలఁ గుచేలాగ్రగణ్య. 43

క. యాదవవల్లభుఁడును మీ
కాదిన్నేహితుఁ డటంచు నందఱుదెలుపఁ
మోదమున విందు నెపుడా
శ్రీదయితుని సమ్ముఖంబుఁ జేరి మహాత్మా. 44

తే. చిన్నవాండ్రకు నేమైన సిరులు వేడి
తెచ్చి రక్షించుకొనుము నా దేహమెడల
నొగిలె 'సర్వజనాస్సుఖినోభవంత'
నియెడివాక్యంబు తలపోయు నిర్మలాత్ము. 45

తే. పూర్వసఖుఁ డైనయాదవపుంగవుండు
మిమ్ముఁ బొడగన్న సిరులెల్ల మిన్నకొనఁగు
నెఱుక పిడికెడు ధనమన్న గుఱుతుమాట
తథ్యమకాఁ గాదె యెందైనఁ దాపసేంద్ర. 46

మ. ఘనుఁ డాకంసవిభంజనుండు త్రిజగత్కాంతుండు మోదం
బునక, మనకుం బెక్కుసిరుల్ ఘటించుఁ గడుసమ్మానించుఁ
గా దేనిత, ద్వనజాతాత్ముని పాదపద్మములఁ బ్రేమం జూచినం

జాలదే, చనుడీ యిప్పుడు భోగ మోక్షములకున్ సాధ్యుఁ
డు కృష్ణుం డిలన్. 47

క. త్రాణలుచెడ నెమ్మేనుల
క్షీణించిరి బువ్వలేక చెడి బుడతలు పో
రాణికు 'లన్నంబునకును
బ్రాణమునకు లంకె' యనెడి పలుకులుమృషలే. 48

క. నెరవుగ నాకటి పెల్లున
సురసుర స్రుక్కెదరు మన శిశువులం జూడన్
దురితము దారిద్ర్యంబులఁ
బొరయక మనుచున్న నారె వుణ్ణులు జగతిన్. 49

సీ. రూపింప నిర్మల రూపంబు వెడలించు
రక్తమాంసముల భారము లడంచు
నుద్యోగములకు నై యూహ సేరఁగనీదు
మగల కింతులకునుఁ బగలుసేయు
బహుళంబు లైనలోభంబు లుత్పాదించు
సూన్యతవాక్యంబు సూఱఁబుచ్చుఁ
జాలదురాశావిచారంబు గల్పించు
మానంబు చెడఁ బ్రతిమాలిపించు

తే. నసదృశానందవనమున కగ్నికీల
యతిశయాక్రాంత చింతావిహరణభూమి
భూరి దుఃఖంబులకు నెల్లఁ బుట్టనిల్లు
ప్రజలకును లేమికంటెఁ బాపంబు గలదె. 50

మ. సరసీజాతునికూర్మిభక్తుఁడవు సంసారాబ్ధికి న్నావయై
దరిఁ జేర్పం గుఱియైనవాఁడు మురవిధ్వంసుండునిన్ బ్రోవఁడే

వరమృష్టాన్నసువస్త్రపీడితుల మై వర్తింపఁగా నేల శ్రీ
హరి నేవించినవారికింగలవె త్రోయకరానిదారిద్ర్యముల్.
వ. అనిన నన్వధూరత్నంబునకుఁ గుచేలుం డిట్లనియె. 52

—|| అద్దానికిఁ గుచేలుఁడు బదులు నెప్పట. ||—

క. తరుణీ పూర్వభవంబున

గుఱి మీఱఁగఁ జేసినంత కుడుతురు పిదప

నరు లీజన్మంబునఁ గడు

దురటిల్లఁగ నేల యిట్టి తోయంబులకుఁ.

53

శా. గర్వాంధ్యంబున మత్తుఁడెంతయు వృథాకాంక్ష బ్రవర్తిం
చుగా, కుర్వీకదాను స్వతంత్రుడేమనుపఁ గర్మోపేతులౌ
జీవులకొనిర్వాణుండగుశౌరి కర్త జగముల్ నిర్దింపరక్షింపఁ
గా, 'సర్వంవిష్ణుమయం జగత్త' నెడుశాస్త్రంబుల్ నిరర్థంబులే.

ఆ. ధనము గూర్చవలెనె తనయులకును భుక్తు

లిడెడు వాఁడు శ్రీరమేశ్వరుండు

మృగసమాజములకు మేపు నీళ్లెవ్వఁడు

వెట్టి పోచు నెలమి నట్టడవుల.

55

తే. తాతిలోఁ గప్ప కాహార మాతతముగ

నిడెడుదైవంబు మర్త్యుల కేల మాను?

బ్రతికినన్నాళ్ళు నన్నంబు పట్టె డిడక

'ఆయు రన్నం ప్రయచ్ఛతి' యనఁగ వినవె.

56

క. ఓవనిత నీకుమారులఁ

బోవఁగవలె ననుచు సారె బాగిలెదవు మదిక

నీ వెవ్వత నే నెవ్వఁడు

శ్రీసరదుఁడు కర్త సకలజీవులకెల్లక.

57

వ. కావున 'అవశ్య మనుభోక్తవ్యం కృతం కర్మ శుభాశుభం
 మ్మను కతంబునఁ బూర్వజన్మంబునం జేసినపుణ్యాచార
 ఫలంబులు వెంబడి నీజీవులనంటియుండినుఖిదుఃఖంబులనుభ
 వింపంజేయు. 'సదానదోషేణ భవేద్దరిద్ర)' యనియును,
 'ధనంప్రకర్షేణ కరోతేపాణ్యా' మ్మనియును బలుక సుత్త
 తంబులవలన నైశ్వర్యంబును, దుష్కృతంబులవలన తేమి
 యు నరులకుఁబ్రాపించు. నది ఎట్లనిన, విప్రకరాద్భితంబైన
 విత్తంబు పదపదంబునకుఁ బాఢేయం బనిపెద్దలు పలుకు
 దురు. 'క్షీణే పుణ్యే మర్త్యలోకం విశంతి' యనుమాటలు
 తేటపడం దత్కర్మానుభవంబులు దీరిన నూర్ధ్వలోకం
 బున నుండి యధోలోకంబునం బడి 'జ్యోతిష్టోమేన స్వర్గ
 కామో యజేత' యను మాటలఁ దెలుపంబడు సుత్తమ
 ధర్మంబునకు మరలి తమతమజన్మాంతరకృతకర్మంబు లా
 ధారంబులుగాఁ బర్ణక్షీటంబులంబోలెఁ దనువు లెత్తుదురు.
 'జాతస్య మరణం ద్రువం' అన శరీరధారులకుఁ బుట్టినప్పు
 డే చావునిత్యంబు, పృథివ్యప్రేజో వాయ్వాకాశమయంబు
 లైనయీదేహంబు లొకరిసొమ్ములుగావు. దైవయోగం
 బున నుండు బోవు నట్టిదుర్దశలు మర్త్యులకుఁ బరిహరింప
 నెవ్వరు సమర్థు లని చెప్పి వెండియు నిట్లనియె. 58

క. మురియుదు రెవ్వరిబిడ్డలు

మగు లింతియ కాక సుతులు మఱియతిహితులే

పెరిమెను బుట్టిన పుత్రులు

పెరుగఁగశత్రులను శ్రుతులు పెక్కులు వినవే.

శా. చిత్రం బెన్నఁగఁ జిన్ననాఁడె తనయుల్ శిక్షానుగుణ్యుల్లు
దణ్, బాత్తుల్లారతి దండకార్యములకుంబ్రాయంపువారై న
ని,ద్ధాత్రిం జుట్టములట్లుచూడవలదా తండ్రిల్లనూజాతులన్,
'బుత్త్రం మిత్త్ర' వదాచరేత్త' నుచు నే ప్రొద్దున్ శ్రుతు
ల్సాటఁగన్. 60

అ. సుతులమీఁది ప్రీతి చుట్టాలపైఁ బ్రేమ
మిగుల నిందుముఖుల మీఁది వలపు
ధనము మీఁది యాస ధాన్యంబుపైఁ దృప్తి
యతిశయంబు వలన దాత్తయందు. 61

క. ఎక్కడి సుతు లెక్కడిసతు
లెక్కడి సంపదలు మాయ లిన్నియు ధర్మం
బొక్కటి నిజమని యెఱుఁగని
వెక్కురులకు సుకృతిభోగవిభవము గలదే. 62

క. ఎందఱకుఁ బుట్టి పెరిగిరొ
యెందఱకును సంభవించి యీల్గిరొ మఱి యిం
కెందఱకును జన్మింతురొ
నందను లని మిగులఁ బ్రేమ నాటఁగ నేలా. 63

ఆ. పరఁగఁగను ఋణానుబంధరూపంబులు
పసులు సుతులు హితులు భామినులును
సంతతంబు వీరి సంయోగములకు వి
యోగములకుఁ జింత నొందఁదగదు. 64

క. ఇతఁడు దరిద్రుం డగునితఁ
డతులితసంపదలఁ బొదలు ననివ్రాసిన యా

శతధృతి యమోఘలిఖితము

నితరులకును దీర్ఘదరమె యిందును నందున్.

65

క. శ్రీవనితావిభుఁ డొక్కఁడె

దైవము చర్చింప సకలతంత్రంబుల 'కే
కో విష్ణు మహద్భూతం'

నా వినఁదగినదియె కాదె నానాస్త్వతులన్.

66

ఆ. సమయ మెఱుఁగఁడు హరి సమయించు నాత్మల

ధరణి నొకనినైన మరువఁ డతని

భటులు నట్టివారె యట 'యథా రాజా త
థా ప్రజా' యనంగ ధరణి వినవె.

67

తే. తాను జేసినకర్మంబు దానె యనుభ

వింపవలయును బుట్టి తద్విధము మగుడ

నెన్నితనువులొ తలిదండ్రు లెందఱెఱొ

వశముగా దటుదెలియ జేవులకు నెల్ల.

68

ఆ. చచ్చెఁ జచ్చె ననుచుఁ జాలఁ జింతింతురు

పుట్టెఁబుట్టెననుచు భూమిప్రజలు

సంతసింతు రెలమి సకలజీవులకును

జావుపుట్టు వొక్కసమముగాదె.

69

సీ. మాతృగర్భముఁ జొచ్చి మానవుం డష్టమా

సంబులు సుజ్ఞానశాలియగుచుఁ

గృత మొనరించి దుష్కృతములఁబొంది త

నేకనరకములం దింకనై న

నుదయించి నపుడె యొండొకబుద్ధు లొగిమాని

నయమునఁ దగిన పుణ్యము లొనర్చి

చేరెద హరినంచుఁ జింతించి నవమాస

ములు నిండ యోని నిమ్ముగ జనించి

తే. విష్ణుమాయావశంబున వివశుఁ డగుచుఁ
దొంటి బుద్ధులుచెడి యంతఁ దోడుతోడ
ననుభవించును సుఖదుఃఖమందుఁ బూర్వ
జన్మకర్మవశమున నిచ్చలు లతాంగి.

70

తే. జీర్ణకంచుకమును విస్జరించునట్టి
సర్పమునుబోలె దేహంబు నడలవిడిచి
పోయి జీవుండు మఱియొక్క బొందిఁ జొచ్చు
నేశరీరంబులకు భుక్తు లిడఁగవలయు.

71

క. తరుణులఁ బుత్రులమిత్రుల
మఱువక పోషించువాఁడు మరణం బైనన్
మఱి యుంచకు తమవారని
కరుణ యొకించుకయు లేక కాలుతురు తుదన్.

72

తే. మోసమునవంటకట్టెలమోపుపగిది
వేసటను బ్రాణి దేహంబు విడిచిపోవుఁ
దమకు వచ్చిన మోహంపుతనువు లింత
దాచుకొనరాదె వెడలించు దాకఁదడవు.

73

క. ఎన్నాళ్లకైన మర్త్యుఁడు
భిన్నుండగుఁ దానయెంత పెరిగిననైనన్
మున్నె స్మృతుల్ 'యద్దృష్టం
తన్నప్ట' మ్మనెడుమాటతథ్యముగాఁగన్.

74

క. వగఁ బొగులు దీనజనముల
ఖగగమనుఁడు ప్రోవకున్న గతి యెవ్వరిలన్

మగువ వినురాజు గొట్టఁగ

మొగసాలకు మొఱలువెట్టు మూఢులుగలరే. 75

క. ధారుణిలోన ననాథుల

కేరీతిని నైన శ్రీరమేశ్వరుఁడే యీ

ధారమగు 'మర్బలస్య బ

లంరాజా' యనెడుమాట లను నిల వినవే. 76

తే. అత్తమామలు తలిదండ్రు లన్నదమ్ము

లాలుబిడ్డలు దేహంబు లస్థిరములు

సర్వములు వ్యర్థములు మృతి సమయమునకు

ధర్మ మొకటె సహాయంబు తథ్య మబల. 77

క. కాంతలు మేనులు సతమని

వంతులతోఁ గూర్తు రఖిల వస్తువుల నరుల్

ఎంత గడించినఁ గూటికి

నెంతటివాఁడైనఁ గాటి కిందునిభాష్యా. 78

క. తీరినవేల్పుల వెజ్జులఁ

గోరఁగలే రైరి దండ్రు గుజనులపగులన్

నేరిచి బ్రదికినవారలు

నేరకచెడినట్టివారు నిజముగఁ గలరే. 79

తే. చచ్చిపోయినవారికై చాలవగల

దుఃఖపడుదురు మఱునాఁడు దొడరి చననొ

తాము బ్రదుకుట కేది తథ్యంబు తక్షవ

వనిత కిందాకు మీఁదాకు వ్రాసిగాదె. 80

క. పాత్రాపాత్రత లెఱుఁగక

ధాత్రిని యాచించి ధనము దాఁచఁగనేలా

శాత్రువుఁడు ధనము 'మాతా
పుత్ర'విరోధాయ' యనుచుఁ బూర్వులు పలుకన్. 81

క. పూనుకొని తనప్రయత్నము
లే నిజములు దైవఘటన లిలలేకున్నన్
మానవుఁ డొకటిఁ దలంచినఁ
దానొక్కటిఁ దలఁచుఁగాక దైవం బబలా. 82

క. కోరినను రావు మానమునఁ
గోరక యుండినను బోవు గుఱుతెఱిఁగి సిరుల్
పూరుషుల కర్మఫలముల
వారక యవి తమకుఁ దామె వచ్చున్ బోవున్. 83

క. మన తనయు లేమి సేసిరొ
మునుపటిజన్మమున సంత మురహారుఁ డొనఁగున్
విను తథ్యం బీభవమున
వనితా నీ కింత చింత వలవదు సుమ్మి. 84

వ. అని సర్వంబునకు సర్వేశ్వరుండు గలండు ప్రజల రక్షింప
నేను సమర్థుండనే యని విరక్తుం డై వలికిన నతని చిత్తంబు
మెత్తం జేయం జాలక వెచ్చనూర్చుచు నచ్చెలువ వెండి
యు నిట్లనియె. 85

+ఇది ఇటుల విరక్తుండై పలుకు కుచేలునకు భార్య బదులుపెప్పుట. శ్లో+

క. బలువుగ సత్కర్మంబులు
దలఁచి యొసర్పకయ ఫలము దైవం బిడునే ?
హలికుఁ డద నెఱిఁగి విత్తన
మిల వెదవెట్టకయె పండునే ధాన్యంబుల్. 86

ఆ. మనుజుఁ డెల్లప్రాద్దు మానక సేయంగ
దైవయత్న మొకటి తారసిల్లుఁ
గాక యూరకున్నఁ గలదె భుక్తమునకు
దైవమానుషములు దగ సమములు.

87

శే. పరఁగ నట్టింటనుండి నా భాగ్య మనిన
దైన మెక్కడఁ గొనితెచ్చి తనకునిచ్చుఁ
జేయఁదగిన ప్రయత్నముల్ సేయఁజేయ
నధిప యటమీఁద వారి భాగ్యంబుకొలఁది.

88

ఆ. దేవుఁ డిచ్చుననుచు దినదిన యత్నముల్
సేయకున్న నేల సిరులుగల్గుఁ?
బల్లెరమున నిడిన పంచభక్త్యోన్నముల్
కుడువకున్న నెట్లు కడుపునిండు.

89

క. ఇత్తటిఁదా సేవింపక
హాతిన కర్తములు దైవ మలమటఁ లిడునే
యెత్తటిఁగి నరుఁ డొనర్పక
యత్తయు నొనరించుపనుల కాటడి గలదే.

90

క. కావున మనుజుఁడు సేయక
దేవుం డీయంగ లేడు తెగి యేమియు నా
నావిధధాన్యము లుండిన
వావిరి వండకయె రిత్త వంటక మగునే.

91

మ. ఇర వౌ నక్రముచే మహాసురునిచే నేనుంగు ప్రహ్లాదుఁడుం
బరితాపించుచు వేడఁగాఁ గద పరబ్రహ్మంబు వేంచేసె ని
ట్లురుసంపూర్ణ దరిద్రులకమనలఁ గుయ్యోయన్న రక్షించుశ్రీ
హరినిష్కాముల కేలయిచ్చు బహుళంబైనట్టియైశ్వర్యముల్.

- క. భావింపఁగ సత్పురుషుల
భావం బెట్లట్లతోఁచుఁ బరమేశ్వరుఁడున్
వావిశ్రుతివచనము 'య
ద్భావంతద్భవతి' యనెడు పలుకులు వినఁదే. 93.
- క. అడుగకయుండినఁ దగువర
మిడునే నిష్కారణంబ యీశ్వరుఁ డైనం
బుడమి న్జేయఁపు చేతులు
కుడువదు నో రనెడుమాటకును దప్పగునే. 94.
- క. తొల్లిటిమునులు తపంబులు
మొల్లముగా జేసి శౌరి మొనసిన పిదపన్
సల్లలితంబుగ వేడరె
యుల్లములకు బ్రీయము లై సయుచితార్థంబుల్. 95.
- తే. మీరు కృష్ణుని మెఱయ నన్నినమహాత్ము
లతిశయంబుగ నిష్కాము లైననేమి
ప్రజలరక్షించు తెల్లను బరమధర్మ
మధిప యాచింపు సుకృతాత్ముఁ డైనహరిని. 96.
- తే. దైవ మవు నీవు రక్షింప దాత వీవు
మాకు నేయర్థమును నీవలోకమునకు
'అన్యథాశరణంనాస్తి' యనెడుపల్కు
తథ్యమయ్యెను మీయందు దాపనేంద్ర. 97.
- క. దైవంబె నీకు శ్రీహరి
దావలముగ నీవు మాకు దైవ మవనిలొ
భావింపఁగ నిట్లగుటకు
నేవిధమున నైననన్య మెఱుఁగమధీశా. 98.

ఆ. సకల భువనములను సంరక్షణము సేయ

నీశ్వరుండెక్కర్త యెంచి చూడ

మమ్ము సంతసించి మన్నింప రక్షింపఁ

గర్తవీవు సకల కార్యములకు.

99

వ. అని యనేకప్రకారంబుల నీతివచనంబు లుగ్గడించి, తొల్లిటి వారు నడుచు క్రమంబుఁ దెలిపి, ప్రజారక్షణంబు పరమ ధర్మం బని ప్రార్థించిన.

100

→|| కుచేలుఁడు కృష్ణునియొద్దకుఁ బోవ నియ్యకొనుట. ||←

క. 'ఆనందో బ్రహ్మ' యనెడు

మానితవచనంబు దలఁచి మానుషమున న

మ్మానిని మృదువచనములకు

మానీంద్రుఁడు సమ్మతించె మానసవీధిన్.

101

తే. ఎట్టకేలకుఁ దత్కార్య మియ్యకొనుచు

గాంచనాంబరు నెలమి సేవించుటయును

బ్రజల రక్షించుటయు మంచి పని ఘటిల్లె

తీర్థమును స్వార్థము నటంచుఁ దెలిసి యపుడు.

102

→|| కుచేలుఁడు గొంపోవఁగానుక నరయుట. ||←

ఉ. భామినితోడ నిట్లనియెఁ బద్మదళాక్షుని గానఁ బోయెదన్

గోమలి బల్దరిద్రులము కొంచుఁ జనన్ మనకెద్ది వస్తువా

స్వామికి నిష్టమైనయది సంగతియే చన రిత్తచేతులన్

భూమిపులొద్దకున్ సతులపొందులకున్ గురులున్న చోటికిన్.

చ. గరిమ సమస్తవస్తువులు గల్గినవా రరుదేరఁ జాలఁ బె

ద్దటికముఁజేసి పంపుదురు తండ్రి సుతుం డనుజన్ముఁడైన బ

ల్పరిభవ మాచరింపుదురు భామిని వేడఱికంబు దోచినన్
సిరి చెడిపోయి చుట్టములఁ జేరిన లాఘవ మందకుండునే.

తే. తద్జ్ఞులు 'నతిపరిచయా దవజ్ఞత' యన
నాది 'సంతతగమనా దనాదరో భ
వతి' యనంగ నహీనార్థవాక్యనిచయ
ములను బురుషుండు పరిభవంబున వసించు. 105

క. సథనులకడకు దరిద్రుం
డథవా పోరానిపల్ల నరిగిన యేనే
విధమునఁ గైకొని చనవలె
నధికము లగువస్తువులు సితాంభోజముఖి. 106

తే. ఎట్టకేలకు విహితుల యిండ్ల కేగి
పెరిమెఁ దా నూలుకుండుట పెద్దతనము
గలదె యడుగుటకంటెఁ బల్చులకఁదనము
'యాచనాంతం హి గౌరవ' మ్మన వధూటి. 107

క. రంజిలి తా మునుమున్నుగ
నంజిలిపడ కిచ్చె నేని నయముగ వారున్
గొంజగ నిత్తురు క్రమ్మట
ముంజేయియు నాడె నేని మోచేయాడున్. 108

తే. కావున సమస్తసామ్రాజ్య కర్తయైన
యిందిరాధీశునకుఁగాను కీగవలయుఁ
'జంద్రునకు నూలిపో' గన్న సామె తగును
గాన నేమైన మనశక్తి గలకొలంది. 109

క. కొండికలము మన కెంతటి

దండి గలుగు నధికవస్తు తతి హరి కొసఁగిన్

గొండంతదేవునకు మఱి

కొండొంతయుఁబత్తి యిడెడు కుశలులు గలరే. 110

మ. పరఁగన్సర్వనదీ నదాంబువులకున్ బట్టెన వారాళికిన్

బరితుష్టంబులె మంచుబిందువులు సం పన్నాధ్యుడొశౌరికిన్

బరిధానం బొకలాభ మే యయిన నిప్పటి న్నిరర్థంబుగా

నురువొభక్తి యనంగఁ జొప్పడుఁగదా యూహింప నిద్ధా
త్రిలోన్. 111

క. అదిగావునఁ గార్వార్థము

మదనగురునికడకు నిపుడు మనమూరక పో

విదితముగా దేవెర వన

ముదితయుఁ దనవిభునివాక్యములకు నలరుచున్. 112

క. నెరివుగఁ గొన్నిదినంబులు

నిరతంబుగ నుపవసించి నివ్వరియడుకుల్

దొరకినయల్లువధూమణి

వరుని కుచేలమునముడిచి పనిచిన యంతన్. 113

→|| కుచేలుఁ డడుకులఁ గొనిపోవుట. ||←

క. ధరణీసురుఁ డాదినమున

హరిసేవార్థంబు గదలి యతిదూరముగా

గిరులును కానలు నదులును

బురములు గ్రామములు గడచి పోవుచుమదిలోన్. 114

తే. ఆత్మబుద్ధియె కడుసుఖం బన్నిటికిని
జెలఁగి గురుబుద్ధి కొంతవిశేష మరయఁ
బరులబుద్ధి వినాశంబు పరఁగఁ జేయు
స్త్రీలబుద్ధులు ప్రళయము ల్చి త్తగింప.

115

క. అదియె టిఁగియు నీరీతిని
బడపడి యాయూరి యూరి పథముల వెంటఁ
బెదరక వచ్చితి నేటికి
సధనులమె ప్రయాణములకు శక్తులమె తగన్ .

116

క. పుడమి విభు 'లెంద తెందటొ
పొడగాన్పులులేక ద్వారభూములయందున్
బడికాఁపులు పడియుండఁగ
బడుగులకేలబ్బుఁ గంసభంజను సేవన్ .

117

ఉ. ద్వారక యెంతదవ్వు కడు దారుణమైనమహాసముద్రమే
తీరునదాఁటు దందు వసు దేవతనూజుని దివ్యమందిర
ద్వారము లెల్లుసొత్తును శృథా సనుదెంచితిఁ గంసవైరి నన్
జీరికి నెననుంగొనునె చిత్తమునం గరుణించి యిత్తటిన్ .

ఆ. కల్పవృక్షమునకుఁ గదిసి కాయడిగిన
చందమునను శౌరిసమ్మఃఖమునఁ
జేరి తుచ్చమైనసిరి వేడికొన నయ్యె
నాస దోస మెఱుఁగ దనుట నిజము.

119

వ. అని, డోలాయమానమానసుండై యవ్హానివర్యుండు, తన
మానిని చేసిన యుపాయంబునకు రోయుచు, సూరూరి
తెరువులెఱుంగక, యెడనెడల నెదురైనజనుల నడుగుచు,

నెడారులైన దుర్గమస్థలంబుల మార్గంబులు గడచి, యర
ణ్యంబులుసొచ్చి, నడుచుచుం, గంటకంబులు పాదంబులు
నాఁటినం దీయనేరక గొంటువడి కుంటుచుం, జండతరంబు
లైన వేసవియెండలబెండువడి తరుషండంబుల నీడల నిలు
చుచు, నిరాహారుండై నిశీధసమయంబులం, బురంబులో
పలికరిగి, జనంబులసందడింబడనొల్లక, గుడిగుండంబుల
పంచల నొదిగి లజ్జించుచు, మున్నుమున్ను గా లేచి నడు
చుచు, ముందటియోజనంబు లెన్నుచుం, బెక్కుదాఁటిన
దినంబులు లెక్కపెట్టుచుం, దట్టుపడి యల్లనల్లనం జనియెను.

వ. అని చెప్పిన.

121

క. గుఱుతుగవిని యభిమన్యుని

వరతనయుఁడు శుకునిఁ జూచి వాంఛలు నిగుడన్

బరికింపఁగ నెట్లయ్యెడుఁ

దరువాతిమహాకథావిధానం బనినన్.

122

ఆశ్వాసాంతము.

మ. కురువంశాంబుధిబాడబాగ్ని హరి యక్రూరాంబరీషాదిన

త్పురుషాసీకశరణ్య గోపకనిజాంభోజేక్షణామన్మథా

పరిహాసీకృతపద్మసంభవదృఢప్రజ్ఞాసముల్లాస శ్రీ

తరుణీనేత్రచకోరశీతకర దైత్యధ్వంస కంసాంతకా. 123

క. కాలయవనసాళువశిశు

పాలజరాసంధకంసబలభంజన కు

బాలలనాదిమనోహర

మాలాకారప్రసూనమాల్యాభరణా.

124


కోటకము. కరిపోషణ నిర్దితకంజభవా
 మురళీగనగానవిమోహారవా
 వరవర్ణితయాదవవంశభవా
 గురుఙ్ఘైర్యసురక్షితగోపధవా.

125

ద్య. ఇది శ్రీమద్భక్తిమరాంబికావరప్రసాదలబ్ధసరసకవితా
 ధురంధర సకలకవిమిత్రయల్లనామాత్యపుత్ర సకలసద్గుణ
 విధేయ గట్టుప్రభునామధేయ ప్రణీతంబైన కుచేలోపాఖ్యా
 నం బనుమహాప్రబంధంబునందుఁ బ్రథమాశ్వాసము
 సమాప్తము.

శ్రీ ర స్తు.

ద్వితీయాశ్వాసము.



రుక్మిణీమనోహర

కారుణ్యసుధాసముద్ర కంసమథన య

క్రూరాంబరీషసుజనా

క్రూర చిదానంద కృష్ణ గోప ముకుందా. 1

వ. దేవా, యవధరింపుమని పరీక్షిస్తే రేంద్రునకు శుకయోగీం
ద్రుం డి ట్లనియె. అంత శ్రీహరిచరణస్తరణశీలుండగు కుచే
లుం డరుగుచు. 2

క. కనుఁగొనియె మీనకర్కట

కనదురుకవిముఖ్యజంతుగర్వోల్లాసిక్

ఘనకల్లోలవిభాసిక్

వనరాశిక్ దీప్తలవణవారివిలాసిన్. 3

వ. కాంచి తదీయమహిమాభిరామతకు మనంబున వెఱఁగు
పడి, యజ్జలధికర్ణధారకునిం బ్రార్థించి యచ్ఛట. 4

మ. బలసంరంభముతో నువర్ణఘటితస్రాసాదయూధంబుతో
బలభద్రాదికయాదవప్రభులతో భద్రేభయూధంబుతో,
గలకంతీనిచయంబుతో బహుతురంగశ్రేణితో సంతతో
జ్వలమైయొప్పెడుద్వారకానగరమొప్పంజూచిహర్షించుచున్.

→|| కుచేలుండు ద్వారకను జేరుట. ||←

. వాకిటికావలివారలఁ

గైకొని యాశీర్వాదించి కదలి కుచేలుం

డాకాంక్షఁ జొచ్చి జనముల

మూఁకలసందడిన యొదిఁగి మూఁగినయంతఁ.

6

శ్రీ. గాలిఁబోయెడి వరుగాకుగతిఁ గరంబు

తూలఁబోయెడి నెమ్మేనితోడఁ జనుచు

విప్రవర్యుండు కన్నుల విందుగాఁగ

వీక్షణముఁజేసె రుక్మిణీవిభునిపురము.

7

→|| శ్రీకృష్ణుని సాధవర్ణనము. ||←

. ఏచెంతఁజూచిన సిందుబింబాస్యల

గములునటించు రంగస్థలంబు

లెచ్చోటికేఁగిన నెలమి నేణీమద

కాశ్మీరసి క్తశృంగాటకంబు

లేగృహం బరసిన హేమనిర్మలరత్న

భూషణోజ్జ్వలలై న పుణ్యసాధ్వ

లేవాడఁజొచ్చిన నితూరంభాస్తంభ

భూరిపల్లవగుచ్చతోరణంబు

శ్రీ. లెచటఁజూచినఁ గేలీమహీధరములు

నెందుఁబోయినఁ దురిగభద్రేభఘటలు

ప్రస్తుతింపంగశక్యమె బ్రహ్మకెనఁ

దన్మహారాజధాని సౌందర్యమహిమ.

8

శ్రీ. ఏమిచెప్పుదునిఁక నామహీసురునకుఁ

ద్రోవనడిచినబడలికల్ దూరమయ్యె

దప్పి యాకలియును మానెఁ దాప ముడిగె

తనివి సంధిలైఁ దత్పురీదర్శనమున.

9

వ. మఱియు, నతండు శృంగారంబులుగాఁ బ్రతిగృహంగణంబు
లయందుఁ బెట్టిన గట్టిముత్తయంబుల రంగవల్లులఁగనుంగొ
నుచు, నెడనెడలఁ దుటుములు గట్టి దేవకిపట్టిని గనుంగొ
నఁ గదలుపుడమివిభులసందడింబడి యొదిఁగిలంబడుచుఁ,
గీడు మేలు గలిగి మదకీలాలంబులు దొఱుఁగ విడిచి, యాలా
నంబులఁ గట్టునంబడక పట్టణంబునం దిరుగు మదశుండా
లంబులకు వెఱచి యుఱుకుచు, గేహంబుల వెడలఁదిగిచి,
సాహిణుల మోహరించి యదల్చుచు, గిలుకలు గదల్చి
తగువారుకోలల్కువెచిన వీధి వీధుల జగన్తోహనంబుగ
నటించు వాహనంబుల మోహరంబులఁజూచుచుఁ, జేడియ
లతోఁ గృష్ణుండు క్రీడించు తెఱంగులు వాడవాడల గొ
డల మేడల వ్రాసిన చిత్రరూపంబులకు విచిత్రంబు నొంద
చు, వెండియు ముకుందుండును గంసజరాసంధశిశుసా
సాశ్వయవనాదుల జయించిన మంచిగీతంబుల వినుచు
బంచమస్వరంబులచే మెఱయించు విపంచీనాదంబుల విన
చు, నంచెలంచెల రాయంచల వడువున విహరించు చంఁ
లాక్షుల వీక్షించుచు, భేరీమృదంగశంఖకాహళనాద
బులకుఁ బ్రమోదించుచుఁ, జనిచసి యతిదూరంబున శౌ
మందిరద్వారంబుఁ గనియె నప్పుడు.

1.

ఉ. అచ్చటివారణంబులుహయంబులుభృత్యులుశౌరిఁగానఁగ
వచ్చిన రాజసంఘములు వారిజనేత్రుల తండతండముల్

పెచ్చుపెరింగియుండె దల పేను తల న్వసఁ జొచ్చినట్లుగాఁ
బొచ్చెములేక పైనిసుక పోసినరాలనియంతనందడిక. 11

తే. అట్టిబలుదొడ్డనందడి నధిగమించి
సూచి యొక్కింతయును జొరఁ జోటు లేక
యెట్టకేలకుఁ బెనుగొందు లీఁగియీఁగి
చేరె నారాజమందిరసీమయందు. 12

క. తిరుమణి తిరుచూర్ణగదా
ధరులను ఘనశంఖచక్రధారణులను శ్రీ
కరలాంఛనఘనకనకాం
బరులను దద్దారదేశ పాలురఁ గనియెక. 13

తే. కాంచి వైకుంఠదివ్యలోకమున నున్న
జయవిజయులొక్కొక్క వీరు నిస్సంశయముగఁ
గాక యుండిన మాయయ్యగారు లైన
వైష్ణవోత్తములెవ్వరు వసుధననుచు. 14

సీ. ఎలమినూకలుగట్ట నెడమించుకయులేక
చినిగినకడుప్రాతచేలతోడఁ
బెనఁగొన్న యాకటిపెల్లునఁ గడుడస్సి
మిక్కిలికృశ మైనమేనితోడఁ
గక్షకేశంబులు గడ్డంబుమీసము
లెరివిగట్టిన బలుతిరులతోడ
మాననిదీర్ఘమై మార్గభేదంబునఁ
బ్రకటితంబగుబడలికలతోడ

తే. దాహమొదవినవదనపద్మంబుతోడ
లా వెడలి వేటుపడినశల్యములతోడ

జనులకెవ్వరికినిఁజూడ ననువులేక
యెదుటనిలుచుండి వారల కిట్టు లనియె.

15

→|| కుచేలుండు కృష్ణునిమందిరముఁ జొరవేఁడుట. ||←

క. ఆశీర్వాదఁబులు మీ
కోసుజనశ్రేష్ఠులార యుత్తములారా
వాసిగ శ్రీవల్లభునకు
దాసులరైనార తెంత ధన్యులొ జగతికా.

16

తే. శౌరిసామీప్యపదములు సంగ్రహించి
విష్ణుసాయుజ్యములచేత వెలసినారు
బ్రహ్మనారదులై న మీపాటివారు
గారు శ్రీహరిపాదకైంకర్యములను.

17

తే. మిమ్ముఁ గనుఁగొన్నయప్పుడే మిగుల హరిని
జూచినటువలెనయ్యె నా చూడ్కులకును
నెంత ఘృణ్యంబుఁ జేసితి రీభవమున
సకలకార్యంబు లింక మాకు సఫల మగును.

18

ఆ. చిన్నప్రాయమునను శ్రీకృష్ణుఁడును నేను
గూడి యాడి చదువుకొన్నవాఁడ
నెఱుఁగు మున్ను నన్ను నీశ్వరుఁడు గుచేలుఁ
డనెడిపేరివాఁడ నవనినురుఁడ.

19

తే. కర్ణధారకువలనఁ జక్కఁగఁ బయోధి
దాటి తీరంబుఁజేరుచందమున మీయ
పారకరుణావిశేష మాధారముగను
శౌరిఁ గనియెద నాపద ల్చాలఁగడచి.

20

క. నేవచ్చిన యీరాకలు

దేవకినందనున కిపుడు దెలుపఁగ వలయున్

మీవంటిఘనులవలనను

శ్రీవల్లభు సమ్ముఖంబుఁ జేరఁగవచ్చున్. 21

వ. అని ద్వారపాలకులం బ్రార్థించుధరణీబృందారకుని వికృత
రూపంబుఁ గనుంగొని తత్పార్శ్వంబుల నున్నజనంబులు
పరిహాసంబునకు నిట్లనిరి. 22

తే. సకలసామ్రాజ్యవిభుఁ డైన శౌరియేడఁ

గానుచేయని వృద్ధమర్కటమువంటి

నీచ బాపఁడ నీవేడ నిన్నుఁ జూడ

నతనిఁ జూడఁగఁ గరిమశకాంతరంబు. 23

క. గర్వాంధవిపుఁ డెక్కడి

నిర్వాణము లవనిపతులు నిరతము 'దుష్ట

స్పర్వత్ర పూజ్యతే' యన

నుర్విఁ బూటకులుగాన నొప్పురు నృపతుల్. 24

ఆ. చిన్ననాఁడు నీవు చేసినయిష్టంబు

మఱువకున్నవాఁడె మాధవుండు

సిరిగలతనితోడిచెలిమి నర్థిలుఁగాక

పేదవారిమీఁదఁ బ్రేమ గలదె. 25

చ. ఎఱుఁగరు దొడ్డకొంచెములు నెంతటిమిత్రులనైన నాత్మమం

దిరములు చేరనీరు కడుతెంపునఁజేసినమేలు లప్పుడే

మఱతుదు తండ్రి నన్నలఁ గుమారులఁ ద్రుంతురు రాజ్య

కాంక్షచేఁగరుణ యొకింత లేనిమహికాంక్షుల రాజుల నమ్మ

వచ్చునే. 26

- క. సత్యవిహీనులు నిత్యా
నిత్యవివేకరహితు లవసీపతులు మహా
హత్యాదికర్మదుర్మదు
లత్యుగ్రులు సృపులు సూడ నానక్తు లిలన్.
- క. తనవానినెఱుంగ రెవ్వరి
నెనయరు వాక్యములు కడువిహీనస్వరముల్
వినిచెవుడును గనిగ్రుడ్డియు
జననాథుల కెల్ల నివియు సహజగుణంబుల్.
- ఆ. మోదమునను 'వస్త్రముఖ్యం త్వలంకార'
మనెడునీతివాక్య మరయ మంచి
కోకలై న లేవు కువలయాధీశుల
కొలువుకూటములను మెలఁగు టెట్లు.
- ఆ. కండ మెండులేదు కాయంబునను జూడ
వస్త్రహీనుడవు సువస్తువులగు
భూషణములు లేవు భూమిభర్తల నెట్లు
లవనిసుర పృశించెదవు గ్రమమున.
- క. కులహీనత హీనతయగు
నిల జనులకు వస్త్రహీనమే హీనతగాఁ
గలుగవలె న్ముభ్రము లగు
వలువలు పరిపాటి యెంతవారికినై నన్.
- క. కోకలు డబ్బులు సొమ్ములు
జోకలు గలయట్టినరులఁ జూచిన సభకున్
గైకొని యిటు రమ్మందురు
చీకొట్టుదు రందఱును గుచేలుండె నన్.

ఆ. ఇంటిదీపమనుచు నిగిలించికొని ముద్దు
పెట్టుకొన్న నోరు బిట్టుగాలు
నృపులసమ్ముఖంబు నెనరులెంచుచుఁ జను
వాఁడు మిగులఁబరిభవంబు నొందు.

33.

సీ. ధరణి 'శరీర మాద్యం ఖలు ధర్మసా
ధన' మనుకీతి శాస్త్రముఁ దలంచి
తనువు పోషణచేసికొని యర్థ మార్జించి
యతిథిపూజలు దేవతార్చనములు
స్నానంబు సంధ్యయు జపము హోమంబును
గావించి పుణ్య మగ్గలము గాఁగఁ
గూడఁ బెట్టుచు 'గులకోటింసముద్ధరే
త్త'నఁ దనవారితోఁ దనరు సుఖము

తే. లనుభవింపంగవలెఁగాక యనుదినంబు
వ్రతములంచును వివిధోపవాసములను
దోలు నస్తులు వ్రేలాడఁ దూలితూలి
దేహమెడలిన నేమి సాధింపఁ గలవు.

34.

చ. నయముగ మేనుపెంచి నరనాథునిగొల్చి సమస్తభాగ్యముల్
ప్రియమునఁగూడఁబెట్టి కడుపేర్చి వహింపకయిట్టులుండినన్
జయమగునే మనంబునకు సంశతిధర్మము లాచరింప ని
శ్చయముగ 'దుఃఖతే మనసి సర్వమసహ్య'మనం దలంపవే.

క. ద్రవిళేశుఁ డితఁడె మాగధ
కువలయవిభుఁ డితఁడె వీఁడె కొంకణపతి శ్రీ
ధవుని గనలేక తిరిగెద
రెవని నోబ్బలెదవు నీవు నిందఱిలోనన్.

36.

- తే. ఎంతయోగ్యుడవైన నీ విట్టులలిగి
 పోవఁ బొసఁగంగఁ జూతునే భూమిపతాకులు
 దానమునఁ దొల్లి 'వేదపాఠోనిరర్థ
 క' యనుమాటలు నిక్కముల్ గావె తలఁప. 37
- తే. వేదబాపఁడ నీవంటిబీదలకును
 నశమె పొడఁగన శౌరి పోడశసహస్ర
 భామినులతోడ లోపలిభవనమున మ
 హోన్నతైశ్వర్యవంతుఁ డైయున్నవాఁడు. 38
- క. తమతమ మనవులు దొరకక
 నెమకుచుఁ దిరుగుదురు చాల నృపవర్ములు బల్
 సముఖములఁట నులభములే
 భ్రమలంబడ కరుగవయ్య బాపఁడ యింకన్. 39
- వ. అనిపలికెడు పామరజనంబులవచనంబులకు దరహాసంబుల
 నెఱపుచుఁ బరమదయాపరులును, శాంతాకారులును శ్రోధ
 కోపవిదూరులును, బరోపకారులునునగు ద్వారపాలకులు
 వారికలకలంబులు వారించి యిట్లనిరి. 40
- క. గర్వముడిగి యెట్లుండిన
 నిర్వాణుల కేమి యెగ్గు నీతిగ 'విద్వాన్
 సర్వత్ర పూజ్యతే' యన
 నుర్వి నిద్వాధికుండు యోగ్యుఁడు సభలన్. 41
- తే. రమణ 'వివిధాని తోయపూర్ణాని' యనఁగ
 ఘననదీస్నానములయందుఁ గలదె ముక్తి
 పరఁగ నిటువంటిసుజ్ఞానపురుషవరులఁ
 బూజి లొనరించుకంటెను బుణ్య మెద్ది. 42

క. నారలె చీరలు తులసీ

హారంబులె భూషణములు ననవరతసదా

చారమె జన ముర్వీబృం

దారకులకుఁ గాక రిత్త దంభము లేలా.

43.

తే. కడఁగి శపియింప శాపంబుఁ గ్రమ్మఱింప
విపుఁడె సమర్థుఁ డట జగద్విదితముగను

బ్రాహ్మణాధీనములు మహీపతులరాజ్య

భోగవైభవములు సారె బొగడ నేల.

44.

తే. పుడమిలో నెట్లయుండినఁ బూజనీయుఁ

డఖిలధర్మార్థనిరయుం డరసి చూడ

బ్రాహ్మణుఁడు క్షత్రవై శ్యశూద్రాదివివిధ

వర్ణములకెల్ల గురువు దేవరయుఁ గాఁడె.

45.

ఆ. దేవుఁ డనఁగ నెట్టితెఱఁగువాఁ డెఱుఁగము

పుడమికెల్ల వేల్పు భూసురుఁడెవి

నోదముగను 'బ్రాహ్మణోమమదేవతా'

యనెడుమాట శౌరి యాడె దొల్లి.

46.

మ. తిరిపెంబెత్తినవస్త్రహీనుఁ డయినన్ దీనత్వమునొప్పందినన్

ధరలోనన్ మఱి యెట్టులుండినమహాధన్యుండుగాకల్పుఁడే

సరసీసంభవ సంభవాననమునన్ జన్మించెఁ బూర్వంబు ను

స్థిరతం బుత్తుఁడె 'బ్రాహ్మణోఽస్యముఖ మాసీ' త్తంచుఁ

జాపెన్ శ్రుతుల్.

47.

ఆ. నుతులు నేయ 'బ్రాహ్మణోభోజనప్రియ'

యనఁ గవిప్రవర్యుఁ డారగించి

తృప్తిఁ బొందెనేని దేవుఁ డాయన్నప్ర
దాత కొసఁగు నధికతరశుభములు.

4

ఆ. జలజనయనుఁ డాది సకల దేవతలకు
ముఖము లవనిసురులు మొదలుసూడ
నిఖిలకర్మములకు నిర్జరుల్ బ్రాహ్మణ
భోజనములఁ దృప్తిఁ బొందవలయు.

4

ఆ. బ్రహ్మకులునితిట్టు బ్రహ్మాస్త్ర) మమ్మహా
త్తమునిదీవనలు సుధారసములు
వివిధ శాస్త్రములను 'విప్రవాక్యంజనా
ర్దన' యనంగమాట తప్పు నగునె.

5

ఆ. తాపనులకు నేల ధవళవస్త్రంబులు
భూమిసురులకేల భూషణములు
విప్రవరులకేల వివిధాన్నపానాది
భక్షణములు భోగపగులె ద్విజులు.

5

ఆ. పూర్వసఖుఁడుగానఁ బురుషోత్తముని జూడ
వచ్చినాఁడు గాని వాంఛనితఁడు
సంశయింపనేల సకల దేశావనీ
పతులు భృత్యసములు బ్రాహ్మణులకు.

5

వ. అని సకలసద్గుణ విభాసురులగు భూసురుల ప్రభావంబులు
దెలిపి, తద్ద్వారపాలకులు, కుచేలు నచ్చట నునిచి, పచ్చని
కోకవాని కీముచ్చట లెఱిగించువారైచని, బహువీరభట
పాలితంబులైన మహాద్వారంబులు డెబ్బదిరెండునుంగడచి,
యచ్చటఁ జౌధాంగనాశతంబులు వేత్రహస్తతఁబెక్కులు
గాచియున్న లోపలివాకిటనిలిచి, శౌరికిఁ దమరాకయెఱిం

గించి, తదనుజ్ఞాతులై చొచ్చి, తారకాగణపరివృతుండై న
రాకాసుధాకరుంబోలెఁ గాంతాజనమధ్యంబుననున్న కం
తుజనకుం గనుంగొని. 53

మ. వనజాతాయతలోచనాయ మురవిధ్వంసాయ కంసాదిదు
ర్శనుజాధీశవిభంజనాయ మురళీమాధుర్యగానామృత
స్వనసంపూర్ణదిగంతరాయ బహుసంసారాయనారాయణా
యనమోయంచుఁ బ్రణామముల్పలిపిబ్రహ్మనందసంపూర్ణులై.

తే. అవధరింపుము బ్రహ్మకులాగ్రగణ్యుఁ
డొకఁడు తలవాఁకిటికి వచ్చి యున్నవాఁడు
ఇచ్చఁదనరాక మీకెఱింగింపుఁడనుచు
మసలి ప్రార్థించుచున్నాఁడు మమ్మునేఁడు. 55

క. తనపేరు కుచేలుండఁట
జనసన్నత మీకుఁ బూర్వసఖుండఁట మీతో
నొనగూడి చదివినాఁడఁట
మునుమీర లెఱుంగుదురట మురకంసారీ. 56

తే. విన్నవార్తలు మీతోడ విన్నవింప
నిటకువచ్చితి మింకమా కేమిబుద్ధి
సాధుజనరక్షణములు మీ సహజగుణము
లనఘ మీచిత్త మతనిభాగ్యము ముకుంద. 57

చ. అని బహుప్రకారంబులం బలుకఁ, గరుణారసార్ద్రచిత్తుం
డై పరమేశ్వరుండు పూర్వస్నేహంబుఁ దలంచి, యాకుచే
లునిం దోడ్కొనిరండు పొండని తద్ద్వారపాలకులం బనిచిన,
శీఘ్రంబునం జని. 58

తే. అల కుచేలుని పాదాబ్జములకు మ్రొక్కి
యెంత పుణ్యండవయ్య మునీంద్రచంద్ర
స్వామి మీరాకవిని చాలసంభ్రమమునఁ
బిలుపుడనియెను మమ్మును బ్రియమెలర్ప.

5

క. నీవార్తఁ దెలిపినప్పుడె
భావమునఁ గృపావివేకపద్ధతి మెఱయం
గా వినెఁ బరాకుసేయక
శ్రీవల్లభఁ డాననమునఁ జిలునవ్వొలయన్.

61

ఆ. తరణిరాకకలరు సరసిజంబునుబోలెఁ
జంద్రరాకకెలమి సంతసిల్లు
ధరఁ జకోరమట్టు ధారుణీసుర నీదు
రాక కలరె వింతలేక శౌరి.

62

క. ఎంతటిప్రియుడవో హరికిని
నెంతటిభక్తుడవో కాక మెందటో ధరణీ
కాంతులు తలవాఁకిటఁబడి
సంతాపించెదరు శౌరి సన్నిధి లేకన్.

63

క. చనుడని పలికినవిప్రుఁడు
కనుగవ నానందబౌద్ధకణములు దొఱుగఁ
డనకిన్నాళ్లకు సెలవుగఁ
గనఁగలిగెన్ శౌరిపాదకంజము లనుచున్.

64

—=— కుచేలుండు కృష్ణుని జూచుట. —=—

వ. అంతరంగంబున నత్యంతసంతోషాక్రాంతుడై, కరిఘట
పీఠభటసముత్కటం బైనయమ్మహాద్వారంబులు డెబ్బదిరె
డునుం గడచి, మఱియుఁ బెక్కువాఁకిల్లునుందూరి, యెడ

నెడఁగడుబెడంగులై చూడందగిన మేడలుంగడచి, పటికం
పుగోడలును, బగడంపు కంబంబులును, నీలంబుల జాలకం
బులును, వజ్రంబుల కవాటంబులును, వైడూర్యంబుల ద్వా
రబంధంబులును, బచ్చలతోరణంబులును, బద్ధరాగంబుల
వాచూరులును, బుష్కరాగంబుల వేదికలును, ముత్తైయం
బులరంగవల్లులును, గోమేధికంబుల సోపానయూధంబులు
ను, గృష్ణాగరుకాండంబుల ధూపంబులును, నెల్ల దేశంబులం
జల్లిన భుగభుగమని వెలయుమ్మగనాభీరసంబుల సౌరభంబు
లును, విచిత్రవిక్రమకథాక్రమంబు నిగుడఁజిత్రించిన చిత్ర
రూపంబును, హరిషోడశసహస్రాంగనాకలరవంబును గలిగి
మణిమయానేకచంద్రశాలావిరాజమానశాతకుంభాంకితం
బును నగునభ్యంతరమందిరంబుం బ్రవేశించి యచ్చట.

సీ. విద్రుమోష్ఠియొక్కర్తు వింజామరలువీవ

లలనయొక్కర్తు కాలాంజిఁబూనఁ
గోకస్తనియొక్కర్తె యాకుఁజుట్టియొసంగఁ
గలకంఠియొక్కతె బాగంబులీఁగఁ
గమలాక్షియొక్కతె బంగారుగిండివహింపఁ
దొయ్యలియొక్కతె పాదుకలుపట్ట
నెలఁతుకయొక్కతె నిలుపుటద్దముఁజూప
సకియయొక్కర్తు హేచ్ఛరికసేయ

తే. రుక్మిణీపుణ్యసాధ్వీయూరువులమీఁద
మస్తకముఁజేర్చి సత్యభామావధూటి
తొడలపైఁ బాదములుసాఁచి కడుఁబ్రియమునఁ
బవ్వళించిన యిందిరాభర్తఁ గాంచె.

తే. పెన్నిధానంబుఁ బొడగన్న పేదవోలె
దప్పిగొని నీరుఁగనిన బీదయునుబోలె
వఱదఁబోవునుఁదరిగన్న పిఱికివోలె
హర్షమునుబొందె మిగుల నయ్యవనిసురుఁడు.

6

—|| కుచేలునిం జూచి కృష్ణుండు సమ్మానించుట. ||—

వ. ఇట్లు వచ్చిన యాకుచేలునింజూచి, శౌరి లేచి, కొంతదవు
మవ్వంబున నెదుర్కొని, కడుఁబ్రియంబున నమస్కరిం
కుశలంబడిగి, యాలింగనంబుచేసి, కూర్చుండనియమించి
శరీరపరితాపనివారణంబుగాఁ దన మృదుకరంబుల నతఁ
దేహంబునివిరి, కుంకుమాగరుసమంచితంబైన మంచిగ
ధంబు మృగమదమిళితంబుగా నతనిశరీరంబున నలంక
యక్షతంబు లిడి నువర్ణరజితంబులైన మంచి దుకూ
వస్త్రంబులుగట్టించి ఘాపదీపంబు లొసంగి, నీరాజనంబు
లిచ్చి, సకలద్రవ్యసంపన్నంబులైన యన్నంబును, భక్ష
భోజ్యలేహ్యచోష్యపానీయంబులు మొదలైన ద్రవ్యంబు
లును దెప్పించి కుడువంబెట్టించి, కర్పూరమిళితంబైన
తాంబూలంబు నొసంగి, వఘాజనసభామధ్యంబున నతఁ
నిజశయ్యాతలంబునఁ గూర్చుండ నియమించి, వింజామర
బులు విసరుచు మార్గభేదపరిహారంబుగా నడుగు లొత్త
వొడంగిన.

6

శా. శ్రీలక్ష్మీపతిసమ్ముఖంబున మునిశ్రేష్ఠుండు నిష్కాముఁడు
బేలున్నట్టులయూరకుండె నతఁ డుత్ప్రేక్షింప నట్లొక గద
హలిక బూటకముల్ వహింప రతిదివ్యజ్ఞానవంతు ల్బుధుఁ
‘బాలోన్మత్తపిశాచవత్త’నుచుఁజెప్పక శాస్త్రముల్ మిథ్య

శ్రీ. భావమా భ్రమరమునకు భ్రమసినట్టి
కీటకమువోలె హరియందుఁ గీలుకొల్పి
మాధవధ్యాన మునమేను మఱచెఁగాక
యిలఁ బతులవేడుకొననివా రెందుఁగలరు.

69

ఆ. కుంభగతములైన గొప్పదీపంబుల
కరణి మానసమును వరుస నింది
యములఁ జొనిపె యాదవాధీశ్వరునియందె
తనువుచేష్టలెల్లఁ దలఁపకతఁడు.

70

వ. మఱియును.

71

→ కుచేలుఁ డానందవారిధిని మునుఁగుట. ←

నీ. మురవై రిశ్యంగారమూర్తి విలోకించి
నయనేంద్రియంబు నానందమొందఁ
గమలాక్షువనమాలికాసౌరభంబుల
ఘ్రాణేంద్రియము దృష్టి గైకొనంగ
మధువిరోధివిలాసమధురవాక్యంబుల
శ్రోత్రేంద్రియము సొక్కి సోలి యాడ
జలజాక్షుమృదుహస్తసంస్పర్శనమునఁ ద్వ
గింద్రియంబునుఁ గడు నింపుఁబూనఁ

తే. బరఁగ హరిగేహమృదులాన్న పానరుచుల
మఱిగి జిహ్వేంద్రియముఁ జాలఁ బరిణమింప
మాధవునియందుఁ జిత్తంబు మట్టుపఱిచి
తాపసుండు ప్రపంచమంతయును మఱచె.

72

ఆ. ఉప్పు నీటిలోన నుంచినకరణిఁ గ
ప్పురము వీతిహోత్రు నొఱసినట్లు

వారిరాశిఁబడినవడగండ్లకై వడి

శౌరియందు మనము సంఘటించె.

73

క. ఈవిధమునఁ దనమేనిస్వ

భావములన్నియును మఱచి పరమాత్మధ్యా

నావేశుడై కుచేలుఁడు

భావజగురునెదుట నేమి పలుకకయుండెన్.

74

→ కుచేలునితోఁ గృష్ణుండుచిన్పనాఁటిచెలిమినిగూర్చి మాటలాడుట. →

వ. ఇట్లు నారాయణధ్యానపరాయణుండై యేమియు నసనేరఁ

ధారుణీసురుం డూరకుండిన, నయ్యంభోరుహపత్త్రినేత్రుండ

కారుణ్య రసార్ధచిత్తుండై, యతండు వచ్చిన ప్రసంగంబు

తయు నాత్మనెఱింగి, యంగీకరించి, తొల్లిటి సంగతంబు

లుగ్గడించి, యవ్వప్రపుంగవునితో నిట్లనియె.

7

క. ధరణీసురనందన నీ

దరిశనమున మేనుపొదలెఁ దనిసెను జిత్తం

బిరవుగ మన్తంఁదిరములు

పరమపవిత్రంబు లయ్యె భాగ్యము లభ్యెన్.

7

క. పరిపూర్ణంబుగ నాపైఁ

గరుణ వహింపుదువె నీదు కల్యాణశ్రీ

కరగుణవాక్యవిశేషము

లఱిముఱి నే నెవరినైన నడుగుదును సుమీ..

7

ఆ. తడవుదినములకును ధరణీసురశ్రేష్ఠ

మాకు మీకు సంగమంబు గలిగె

నడవియామలకము నంబుధిలవణంబుఁ

గూడినట్టులయ్యె నేడునూడ.

7

మ. పొరుగునెనం బగవారితోఁజెలిమి సంపూర్ణంబుగాఁ గూర్తురే
నరు లాపుల్ గడుదూర దేశమున నున్న గూర్మి వాటింపరే
ధరణిం జాతిఖగంబులుండఁగ మహాదానాంబుద శ్రేణికి
బురులల్లార్చినటింపవే శిఖచయంబు ల్బాధరాగ్రంబులన్.

ఆ. పుడమిజలములందుఁ బుట్టినకమలంబు
లర్కకిరణములకు నలరినట్లు
దూర దేశగతుల మీరలరాక కే
నెమ్మిఁగోరుచుందు నెమ్మనమున.

80

క. చాలం జింతిలుచుందును
దాళక నామదిని నీదుడర్శనమునకున్
బౌల్యస్నేహవియోగము
లేలాగుననైన దుఃఖహేతువులు గదా.

81

ఆ. పెండ్లియాడినావె పెక్కుగాఁ గొడుకులు
గలిగినారె నీకు గ్రాసవాస
ములకుఁ గొదవపడక కలుగుచున్నవియె యే
కాలమునను నొక్కగతి మహత్త.

82

క. కులభామిని యేమైనను
గలుగుకొలది నింటిలోన గహ్వరమునఁ బ్రా
ద్దులుగడపునె ప్రియమున నా
నెఱుఁతుక నీపంపునేయ నేర్చునె సెపుమా.

83

ఆ. ఇంటిలోననీకు నేమాత్రమైనను
గలిగినట్లు దేవకార్యమునకు
నతిధిజనులకీడునె 'యభ్యాగతస్త్వయం
విష్ణు' వనెడుమాట విని ప్రియమున.

84

క. స్నానానుష్ఠానంబులు

మానక యొనరింపుదువె సమస్తమునకు నీ
మేనున దార్థ్యము గలదే
మానసమున నిల్చినదియె మాధ్యానంబున్.

85

క. కొడుకుల నిల్లాలిని గడు

బడలంగానీక నన్న పానముల దిగన్
విడువక పోషింపుదువే

సడి కెన్నఁడు నీవు చనక సద్ధర్మమునన్.

86

ఆ. ప్రజలనెల్ల నీతిబాధలఁ బడనీక

పాలనంబునేసి పరమమైన

ధర్మమార్గమునను ధరణి రక్షింతురే

మీపురంబులేలు మేటిన్యపులు.

87

ఆ. మనము చిన్ననాఁడు మనలి సాందీపని

యొద్దఁ జదువుకొన్నసుద్దులెల్లఁ

దలఁచుకొందు నెపుడు దఱుచు నీమనమునఁ

దగిలియున్నయవియె తాపనేంద్ర.

88

క. గురుభార్య మున్ను మనలను

జిఱుతల నిద్దఱను వంటచెఱకుల కనుపన్

మురియుచుఁ బరవులువెట్టుచుఁ

దెరలి మహాటవులయందుఁ దిరిగితిమి గదా.

89

ఆ. మఱివచ్చునెడల మార్గంబెఱుంగక

నల్లెపోయి యడవినట్టనడుమ

బ్రొద్దుమునిఁగి వాన భోరునఁగురియంగఁ

దడసి వడఁకీతిమి కదా మహాత్మ.

90

3. దుష్టైలురాకటు మసలిరి

జడ్డుననున్నారటంచుఁ జనుదెంచి గురుం

దొడ్డెన యడవిని బొడఁగని

దొడ్డున మన్నించుటెఱుఁగుదువుగద మనలన్.

91

⇌ { కుచేలుఁడు దెచ్చిన యడుకులలో రెండవపిడికెడు } ⇌
కృష్ణుఁడు తినఁబోవ రుక్మిణివారించుట.

5. అని మఱియును, హరియు బరమాత్ముండయ్యును, ప్రపంచంబులోనివాఁడునుంబోలె బూటకంబున నతని యోగక్షేమంబులరసి, చిన్ననాఁటిమాట లుగ్గడింపుచు 'మహాత్మా మాపట్టణంబునకు నెట్టకేలకుఁ జుట్టంబనై వచ్చుచు నా కేమి దెచ్చితి' వని ముచ్చటపడి యడిగి, యొడలెల్లఁబుడికి, జీర్ణచేలంబున ముడిచి దాఁచిన యడుకులం గని పిడికెఁడు దిగుచుకొని, భక్షించి, మఱియునుం బిడికెఁడు నారగింప నపేక్షసేయ, సాక్షాదిందిరా దేవియగు రుక్మిణీదేవి, లోకరక్షణ ప్రశస్తంబైన తన మగనిహస్తంబుఁ బట్టెను. అనిన బాదరాయణికి నమ్మేదిసీవల్లభుం డిట్లనియె.

92

6. శ్రీహరి యటుకులు మఱియును

మోహంబున నారగింప ముచ్చటపడఁ ద

ద్దేహినియగు రుక్మిణి యే

మూహను జేపట్టి తిగిచె నుచితంబెడలన్.

93

7. అధిపుఁ డారగింప నంబుజేక్షణలును

జెలఁగి సంతసింపనలయుఁ గాక

కుడువవల దటంచుఁ గడు నడ్డపడియెడు

కాంత లెచటనైనఁ గలరె జగతి.

94

ఆ. పనులు నేయునెడల బానిసవలె బుద్ధి
గఱపునెడఁ బ్రధానికరణి భోజ
నంబులిడెడియెడల నంబకైవడిఁ బ్రియం
బాచరించవలయు నండ్రి సతులు.

95

క. అసవుడు శుకయోగీంద్రుడు
మనుజాధీశ్వరున కనియె మంజుల ఫణితీ
వినుము పరీక్షిన్నరవర
యనుచితములుగావుగద మహాత్ములచర్యల్.

96

చ. కులమును రూపముంగలుగు కోమలి రుక్మిణి పుణ్యసాధివీ
లలననిజాంశమందుల నిలంబ్రభవించినలక్షణాఢ్య యా
యలికులవేణిభర్తకుఁ బ్రియంబొనఁగూర్ప నెచూచుఁగాకదా
దలఁపున వాక్చరీరములఁదప్ప నె యెప్పుడు నత్యధర్మముల్.

ఆ. పిడికెడడుకులపుడు ప్రియమున భక్షించి
యాకుచేలునకు మహామహునకు
సకలలోకవిభవ సామ్రాజ్యము లొనంగ
మనసువెట్టెనట రమాధవుండు.

98

క. మఱియును బిడికెడడుకులు
గిరిధరుడటఁ బ్రేమ నారగించినయేని
బరమాదరమున నతనికి
జిరకాలము భృత్యుడై వసింపఁగవలయున్.

99

క. కావునఁ బతికి హితంబుగ
నావెలఁదుక మఱియు నడుకు లాహరింపం
గా వలదనియెను భక్తుల
కీవచ్చును రాదనఁడు రమేశ్వరుఁ డెందున్.

100

చ. ధర నొకమర్త్యమాత్రునకుఁ దానొనరించినమేలుచాలు ను
స్థిరముగ నూర్ధ్వలోకమును జెందఁగఁజేయు సమస్తభాగ్య
ముల్, పరమగురుండులోకపరిపాలకుడైనహరిభజించిన
గరము నిజాధిపత్యములు గల్గుటచోద్యమే మానవేశ్వరా.

వ. అనిచెప్పి శుకుండు వెండియు నిట్లనియె. 102

→ { కుచేలుండును సంభ్రాంతుంబునఁ దావచ్చినకార్యము }
సెఱింగింపకయె మరలుట. ←

వ. అంత ముకుందుండు, రుక్మిణీకాంతానివారితకార్యుండై,
యత్యంతతృప్తుం డగువాఁడునుంబోలె, నాదరంబుననయ్య
డుకు లతని జీర్ణవస్త్రంబునఁ గ్రమ్మి ముడిచి, యాకుచే
లునిఁ బహుప్రకారంబుల నూరడించి, పంచిన, నాయకిం
చనుండు నిశ్చలచిత్తుండును, నిర్మలుండును, నిర్గుణుండును
గావునఁ, బురుషోత్తమునిం గనుంగొంటి, నావంటి భాగ్య
వంతుఁడు గలఁడే యని సంతోషించుచు లేచి, శౌరికి
నమస్కరించి, యేమియు సదుగనేరక ముగ్ధత్వంబునఁ
దద్లహద్యారంబు వెడలి, కొలువుకూటంబు దాఁటి చను
నప్పుడు. 103

క. ఆకొలువులోననుండిన

యాకర్ణాంతేక్షణలు మురాంతకునిసతుల్

రాకేందుముఖులు చక్కని

కోకస్తను లొకరికొకరు గురుహృదయములన్. 104

క. ఎంతటిదయవాఁడే శ్రీ

కాంతుండేమైననీక కదలుమనిన వి

- భాగ్నింతుండై చనె విపురైడు
 వింతలు ధర నిట్టిపనులు విన మెన్నండున్. 105
- ఆ. హరియులేచుటెట్లు లర్ఘ్యపాద్యాదుల
 గారవించుటెట్లు కాసువీస
 మేమియునునొసంగ కేగుమా యనుటెట్లు
 లెంతభాగ్యహీనుఁ డిల నితండు. 106
- ఆ. కుడువఁ గూడుఁ గట్టఁ గోకయు లేకను
 జేరినట్టితొంటి చెలిమికాని
 బూటకములువలికి పొమ్మనిపంచె నీ
 జలజలోచనునకు సత్య మేది. 107
- తే. అరయ 'నాడంబరాణి పూజ్యాని' యనుచుఁ
 జాటుచుండెడినీతిశాస్త్రము నిజంబు
 బడుగులెచ్చోటికేగిన బ్రదుకుగలదె
 బూటకులఁగాని మెచ్చరు భూమిపతులు. 108
- ఆ. దీనజనులు ఘనులఁ దిరియంగఁబోయినఁ
 గోకయైన నొక్కరూకయైన
 నిచ్చిపంచుటదియె యెంతయుబహుమాన
 మిల్లె యనుటయదియె హీనతయగు. 109
- ఆ. అఖిలరాజ్యమేలుహరిసఖుండయ్య నా
 చెనఁటిభూసురుఁడు గుచేలుఁడయ్యె
 భూజనంబు నేలురాజు మగండయ్య
 గాజుకడియమనెడి గతి సెలంగ. 110
- ఆ. బడుగుబాపనయ్య బ్రదికించినందులోఁ
 గానవచ్చె శౌరికరుణ యెల్ల

మునికి విందుగలదు ముంజేతికంకణం

బునకు నద్దమేల పొసఁగఁజూడ.

111

తే. ఎంతదవ్వులనుండియో యేఁగుదెంచి

కడెఁడుమెతుకులకై యింత కష్టపడెడుఁ

గటకటా యష్టహీనురాగ్రణివిధంబు

కొండఁద్రవ్వియు నెలుకను గొనుటయయ్యె.

112

ఉ. కామితవస్తుజాతములు గల్గి దయాపరులై నపుణ్యులన్

బ్రామితనిచ్చిపుచ్చుకొనుభావమునన్ దలపోయఁడెంతయున్

గ్రామముక్రోత్తయెనఁ దనకర్మముక్రోత్తయె పెక్కుమాటలిం

కేమి యదృష్టహీనునకు నెచ్చటనై నను గల్గునే సిరుల్.

క. మనకేమిదెలియు శ్రీకృ

ష్ణునిబూటకములును భూమిసురవరుమహిమల్

మనసునకుమనసె తార్కా

ణనుసామిత వీరియందె యందంబయ్యెన్.

114

వ. అని పలికి, సఖిజనంబు లొకరికొకరు తమలోఁదమరు మొగ

మొగంబులు చూచుకొనుచు, దరహాసంబు నెఱపుచుం

డిరి. అంత నాభూసురోత్తముండు జలరాశిదాఁటి పెక్కు

దేశంబుట వాసరంబులు గడుపుచు, వానుదేవపదధ్యాన

మనస్కుండై, మహోల్లాసంబునం జనిచని, నిజనివాసంబు

నకు మరలి వచ్చునప్పుడు.

115.

→ { పుచ్చేఁడు తనవాసముచేరి యైశ్వర్యముఁ } →
బొంది ఖిమించుట.

సీ. ఉపవాసములచేత నొగిలి డస్సినమేను

రక్తమాంసప్రపూర్ణ తవహించె

బలువుగాఁ జనిఁగిన ప్రాతకుచేలంబు
 కాంచనాంబరమై ప్రకాశమొందె
 గళమున నిడుకొన్న తులసిపూసల పేర్లు
 మాక్తికహారనిర్మలతఁ దాల్చె
 మృదుక రాంగులముల ముదురుదర్భలముల్లు
 రత్నంపుమెఱుఁగుంగరంబులయ్యె

తే. జెవులవ్రేలాడుబలువుత్రజీవికాయ
 లెలమి మణికుండలంబులై యేవుఁజూపెఁ
 జెలువ మంతంతకును హెచ్చ శ్రీమురారి
 పరమకరుణానురక్తిని బ్రహ్మణునకు. 11

తే. హరికరస్పర్శనమునను నధిక దేహ
 దాహమెడలెను భద్రమాతంగవిభుని
 కరణి ధాత్రీసురునకు భీకరదరిద్ర
 తాపములు మానె శౌరిసందర్శనమున. 11

ప. ఇట్లు, కృష్ణుని సందర్శనంబున మహైశ్వర్యంబులు వొడవి
 నఁ, బరమాశ్చర్యపరుండై భూసురుండు సనంజన, వె
 డియుఁ బురోభాగంబున నున్న పురంబుల నృపతులు, శ్రీ
 హరిప్రేరితులై కదలి, కరితురగస్యందనాదిబలంబులతో
 దురొక్కని, యుదయశైలంబుననున్న యర్కునింబోలెఁ
 న్ను నగణ్యకల్యాణనిపుణరథారోహణుంజేసి పరివేష్టించి
 నడువనెడనెడఁ దమ రూపంబులతోడఁ బొడగట్టి వేల్చు
 లనల్పకుసుమవర్షంబులు గురియింపుచు, దుందుభులు మొ
 యింపఁ, బ్రహ్మద నారద పరాశర పుండరీక వ్యాసాంబరీః

శుక శౌనకాది పరమభాగవతులు గీర్తింప, దివ్యాంగనలు
నటింప, మహావైభవంబున. 118

మ. పరితోషంబునుబొందె బ్రహ్మణుడు ద ద్భాగ్యంబు
సిద్ధించుటన్, బరమాత్ముం డగుశౌరి యుత్తమపరబ్రహ్మం
బు ధాత్రీస్థితి, స్మరజన్మంబునుబొంది తా బెరిగి నానా
యోగభోగంబులన్, బొరయన్ వేడ్కపడంగ నొల్లఁడె
కరంబున్ మర్త్యుఁడీ సౌఖ్యముల్. 119

క. శ్రీగరుడగమనుఁ గొలిచిన
భాగవతోత్తముల కెలమిఁ బరమాయువులున్
వేగఁ గరి తురగ రథ భట
భోగంబులు గలుగు తరుదె భూతలనాథా. 120

క. పెట్టినతద్వాసరముల
గట్టిగ సంపదలుగలుగుఁ గట్టఁడియై మున్
బెట్టనిదినములలేములు
దొట్టును మనుజులకు నెల్లఁ దుదిజన్మములన్. 121

తే. అనినవిని యద్జనునిపౌత్రుఁ డాత్మనలరి
పద్మనేత్రు కథానుధాపానమునను
దనివిసాలక శుకుని మోదమునఁ జూచి
యనఘ యటమిఁదికథ లెట్టులయ్యె ననిన. 122

మ. హరిమా యోగ్రళిలాప్రవర్షభయఘోషాబ్జేక్షణాగోపగో
వరగోవత్సగణాభివందిత మహావాత్సల్య రాధామనో
హరలావణ్యవిలాసవిభ్రమకళాహంకారబాణాసురో
త్కరదోర్దండసహస్రఖండన జగత్కల్యాణకల్యాత్మకా.

క. శరచర కచ్చప కిటి నర
హరి వటు భృగురామ రామ హలి బుద్ధ మహా
తురగారోహణరూపక

స్మరసదృశాకార కపటమనుజశరీరా.

12.

భుజంగప్రయాతము. సనుస్తావనీనాథ సంసేవ్యపాదా

రమారూపరేఖాభిరామప్రమోదా

హిమక్షీరవాక్కిర్తహేలావినోదా

విమాలిన్యవిజ్ఞానవిద్యాప్రమోదా.


12

గద్య. ఇది శ్రీమద్భీమరాంబికావరప్రసాదలబ్ధసరనకవిత
ధురంధర సకలకవిమిత్ర యల్లనామాత్యపుత్ర సకలసద్గ
ణవిధేయ గట్టుప్రభునామధేయప్రణీతం బైనకుచేలోప
ఖ్యానం బనుమహాప్రబంధంబునందు ద్వితీయాశ్వాసః
సమాప్తము.



శ్రీ రస్తు.

తృ తీ యా శ్వా స ము.



లక్ష్మీమందిర శిశు
పాలజరాసంధకంసబలభంజన గో
పాలసిజకన్యకాత్యను
కూలకళాలహరి కృష్ణ గోపాల హరీ.

1

వ. అవధరింపుమని పరీక్షిన్న రేంద్రునకు శుశయోగీంద్రుం డి
ట్లనియె.

2

ఆ. మానవేంద్రవినుము మసలకావిప్రుండు
సకలరాజ్యభోగసహితుఁ డగుచు
హరిదయావిశేష మాత్మలోమెచ్చుచుఁ
జేరెఁ దొంటిపల్లె చేరువకును.

3

క. అది మిక్కిలి హరికరుణను
మొదలిపురంబులకు నెల్ల మొదలిపురంబై
సదమలమై బహుభోగా
స్పదమై విలసిల్లె సకలసౌభాగ్యములన్.

4

—|| కుచేలుఁడు తనపల్లె నిప్పుడుండెడు రీతిని జూచుట. ||—

సీ. మాణిక్యకీలిత మహితసౌధంబుల
నున్నతప్రాకారయూధములను
గంచుమించుగ దువాళించువాహనముల
గీతఘూర్ణితసభాగేహములను

జగతీసుగులు పెక్కు చదువువేదంబుల
 బండితో త్తమశాస్త్రపాఠములను
 గురుతరబహురత్నకులగోత్రములు సమా
 కుంచిత కేళి కాకుధరములను

తే. బలువులగునట్టి తేకులు బహులవాద్య
 నాదములను దగినరత్న వేదికలను
 వీరపరివారముల మంచి తీరములను
 బరగఁగనుపట్టె నమ్ముని పట్టణంబు.

తే. అమ్మహారాజధాని నెయ్యమునఁగాంచి
 పల్లెయును బట్టణంబయ్యెఁ బద్మనయను
 మాయఁ దెలియంగశక్యమే మనకు సంచుఁ
 దత్పురద్వారదేశంబు దరియ నచట.

క. అందలములు గుఱ్ఱంబులు
 న్యందనములు భటులు భద్రసామజములు బల్
 మందగొని తొలఁగఁద్రోయను
 సందెందునులేక దొడ్డ సందడియయ్యెన్.

తే. అప్పురాంతరమున నున్నయట్టిప్రజలు
 దొరలు రాజులు భటులు మంత్రులును బుధులు
 హర్షములతో నెదుర్కొని యతనికపుడు
 గానుక లొసంగి మ్రొక్కిరి గౌరవమున.

వ. ఇట్లు మహేశ్వర్యంబున నయ్యార్యుండు తేజోవిరాజమ
 నుండై రాజమార్గంబున వచ్చునప్పుడు.

క. సౌధాగ్రంబులఁదగు నవ
 యోధాబాహులశరీరరుచులాభరణా

గాధప్రభలును జాలక
యూధంబున వెంటవెడలి యుప్పతిలంగఁ.

10

తే. కాంచి వీక్షించుచున్నారె కాంతలార
మిగులవరిటిన గొకిబికిమేనివాఁడు
మనకుచేలుఁడు హరిదయామహిమ నేఁడు
కన్నులకునెంత చేలువమై యున్నవాఁడు.

11

మ. బలిమిన్వాయువు గ్రోలి యాకులలముల్ భక్షించి కండంబు
లుఁ, ఫలముల్కూలములుఁ మెసంగి జలముల్ పానంబు
గావించి నిశ్చలతఁ ఘోరతపంబుఁజేసి హరిచే సౌభాగ్య
ము లేకొనం, గలరే యీతనినాటి లోకముల సంకల్పం
బునం జూడఁగఁ.

12

క. సతతంబును నీవిప్రుని
యతిశయసద్ధర్మఫలము లవి వృధయగునే
స్త్రుతి 'ధర్మోవర్ధతివ
ర్ధతి' యనియెడువాక్యమునకుఁ దప్పలుగలవే.

13

ఆ. ఎవఁడు సకలభూత హితదయాధర్మంబు
లెఱిగి నడుచువాఁడె హెచ్చునిలను
మున్నవలుకుశాస్త్రములు 'యతో ధర్మస్త
తోజయం' బటన్న నైజమయ్యె.

14

తే. సిద్ధముగను ద్రికరణసంసిద్ధిగాఁగ
శ్రీహరినినమ్మియుండిన శిష్టజనుల
కెల్ల సంపదగల్గుట కేమి యరుదు
లక్ష్యశౌరికటాక్షంబు లనవసించు.

15

క. దారసుతముఖ్యులందే

కారణముననైన మనసు గదియింపక జ్ఞా

నారూఢుఁ డైనయీబుపి

కీరీతిని సిరులుగలిగె నిది యరుదుగదా.

16

మ. చ్యవనుండిట్టుల కాదె నిష్ఠురతపస్సామధ్యుఁడై మిక్కిలి
వివిధారణ్యగిరిప్రదేశములలో వేయెండ్లు ఎత్తించి యా
భువినంయూతికుమార్చిగైకొని మహాభోగంబులం జెండఁడే
సవిధిదొల్లిటివారుమానిరెవఁడూసంయోగసౌఖ్యంబులున్.

క. ఈలోకంబున రాజ్యము

లేలకగల్గినను జాలు నెంతవిరక్తుం

డేల విసర్జనసేయును

బాలొల్లనిపిల్లిగలదె పరికింపంగక.

18

ఆ. దైవయోగమునను దట్టినమేలుకీ

శ్లనుభవింప కెట్టు లగుగవచ్చుఁ

గాన నార్యులొక్కగతినుండుదురు సుఖ

దూఖములకు మనము దొరఁగనీక.

19

శ్లో. కొట్టినను గారవించినఁ గుడుపులిడినఁ

బస్తువెట్టినఁ దిట్టిన బహువిధముల

వేడుకొనినను మఱియొక్కవిధముగాఁగ

స్రక్కునిక్కులుగలుగునే సుజనులకును.

20

మ. స్థిరబుద్ధి జనకుం డనంగనొక ధాత్రీభర్త యేప్రాద్దు దు
ష్కరవై శ్వానరపూర్ణకుండమున శ్రీగంధపుపాత్రంబున
స్తరణంబుల్పదిలంబుగా నిలిపిస్వచ్ఛన్రాజ్యమున్ జేసె నీ
ధరశీతోష్ణము లొక్కచందముననాత్మన్జితన లేయచున్.

ఆ. అటుల నాకుచేలుఁ డత్యంతమును లేమి
కలిమియును సమంబుఁ గాఁ దలంచి
దైవఘటనఁ దొరసి తనకర్మమున మన
సొగ్గియుండు జ్ఞానయుక్తుఁ డగుట.

22

సీ. బహువిధంబులఁ దనభార్యప్రార్థించినఁ
జిరతరకరుణార్ద్రచిత్తుఁ డగుచుఁ
గడఁగి 'సర్వేజనాః కాంచనమాశ్రయం
త' నియెడుశ్లోకార్థ మనుసరించి
ద్రవ్యంబుకంసవిధ్వంసుని యాచింప
సరవిశోఁ దనకును శౌరియొసఁగుఁ
గలకొలఁదిగ ద్వారకాపురంబునకేఁగి
మురవైరి బొడగాంచి మురిపెముగను

ఆ. నేమి యడుగ మఱచి యిందిరాధీశుచే
గౌరవమును బొంది కదలివచ్చి
శౌరియొసఁగు సకలసామ్రాజ్యలక్ష్మీని
బొందినాఁడ యెంత పుణ్యుఁ డీతఁడు.

23

వ. అని, ప్రాథమికులగు నప్పవృద్ధులబోధులు బహుప్రకారంబులఁ
గొనిచూడ, నన్యునిచూడమణి యాందోళికాఛత్రచా
మరంబులు మొదలైన చిహ్నంబులు పరిగ్రహింపుచు, భేరి
మృదంగ శంఖ కాహళ గంభీరనాదంబులు భోరుకలుగ
నిజాగారంబునకుం జనుదెంచునప్పుడు.

24

→|| కుచేలుఁడు తనపర్ణకుటీరము స్వర్ణసౌధమగుటను గని భ్రమించుట. ||←

శ. మునుపటి పర్ణకుటీరము
కనకమయంబై యతుల్యకల్యాణంబై

ధనధాన్యసంభరితమై

ఘనమైయుండంగఁజూచి కడువెఱఁగుపడెన్.

25

ఆ. అతనిభార్య కోమలాంగి సాధ్వీమణి

యఖిలరత్న కాంచనాభరణవి

భూషితాంగియగుచుఁ బూచినతంగేటి

కరణఁ జెలువ దాను గదలివచ్చి

26

ఆ. పసిమిగలిగినట్టి మిసిమిబంగారపుఁ

బల్లెరమున ధవుని పాదపంక

జములనునిచి సతులు జాళువాగిండిని

గరిమఁ బరిమళోదకములు వోయ.

27

క. కడిఁగి తనపైటకొంగునఁ

దడియొత్తి యనర్ఘురత్నతతు లంబరముల్

పిడికిళ్లకొలఁది మాడలు

గుడియెడమను బొట్టవైచెఁ గోమలివేడ్కన్.

28

క. కైదండ యొసఁగి మఱియా

పైదలి చేయూఁది వెంటఁ బఱతెంచిన య

మ్మేదినిభర్తల నందఱ

నాదరమునఁ దొంటికడల కనిపి ప్రియమునన్.

29

క. ఇరుదెసల సంబుజాక్షులు

పరివేష్టించుకొనినడువఁ బటుతరవిభవ

స్ఫురణఁ గుచేలుఁడు దనమం

దిరముఁ బ్రవేశించె నధికతేజోనిధియై.

30

→• కుచేలుఁడు సుఖంబుల ననుభవించుట. •←

సీ. ప్రాణనాయకునిఁ దద్భార్యాశిరోమణి
గరిమెతోముతైపు గద్దెమీఁదఁ
గూర్చుండనియమించి కొమ్మలందిచ్చిన
బంగారుగిన్నె సంపంగినూనెఁ
దలయంటి పరిమళోదకముల నభిషేక
మలరించి యొకదుకూలాంబరమునఁ
దడియొత్తి పట్టువస్త్రములు గట్టఁగనిచ్చి
భూషణంబులు మేనఁ బొందుపఱచి

తే. మృదులకర్పూరకాశ్చీరమృగమదములఁ
గలపములుగూర్చిమంచిశ్రీగంధమలఁది
యమృత శాల్యన్న శాకపాకాదికంబు
లారగింపంగఁబెట్టె నయ్యధిపునకును.

31

తే. కప్పురపుఁ దావులొసఁగు బాగాలొసంగి
తెల్లగాఁ బండఁబాటిన తెల్లనాకు
మడుపులిచ్చుచు సౌఖ్యంబు లడరఁ జేసి
భోగములఁదృష్టిఁ బొందె నా పువ్వుబోడి.

32

న. ఇట్లనంతుని కరుణాప్రసాదంబునంగలిగినమహైశ్వర్యంబున
ననంతసుఖంబులనుభవించుచుఁ గొన్నిదినంబులకుఁ దృప్తుఁ
డై, యాభూసురశ్రేష్ఠుండు కాంతా సుతాదుల నెడఁబాసి
యేకాంతంబుననుండి తనయంతరంగంబున.

33

→• కుచేలుఁడు విరక్తుడై కృష్ణుని మదిఁ దలంచుట. •←

సీ. పరమేశ యిందిరాపతి మురారి ముకుంద
వసుదేవతనయ శ్రీవరద దీన

పాలన పూతనాప్రాణాపహర దేవ
 కీతనూభవ సర్వభూతమయ జ
 రాసుతమాయావిరావణ వేణునా
 దవినోదశిశుపాలదర్పమథన
 సత్యావధూసౌఖ్యసంయోగరౌహిణే
 యానుజ గోపాలకాగ్రగణ్య

తే. ద్రౌపదీమాసరక్షక ధార్తరాష్ట్ర
 గహనపావక శకటారి కంసహరణ
 నందనందన సచ్చిదానందరూప
 కేశవానంత పరమాత్మ కృష్ణకృష్ణ.

34

తే. చేయుదువు పుణ్యపాపము స్త్రీపుండ్రవయి
 తథ్యముగఁబొందుచుందువు తత్ఫలముల
 మురహరముకుండపరమార్థములనుఁజూడఁ
 గర్తయును నీవ పిదప భోక్తయునునీవ.

35

క. సామజఘటలును మొదలుగ
 దోమలు తుదగాఁగ ధరణిఁ దోఁచినజీవ
 స్తోమంబు లశేషంబులు
 నీమూర్తివిభేదములుగ నెగడుదువుహరీ.

36

నీ. అరయ 'నణో రణియా స్తహతోమహీ
 యా' ననుశ్రుత్యర్థ మదినిజముగ
 దానవాంతకనీవు ధరణిలోనను మహా
 త్పరిపూరితుండవై పరఁగియుండి
 యెందులేడనిపింతు వీశ్వర నీమాయ
 తెలియ శక్యమె యెట్టిధీయుతులకు

నిది యెఱుంగక కొంద తెలమిఁ గర్తలమంచ

హంకరింతురు తామనాత్తులగుచు

తే. నాలఁ గుఱ్ఱుల గోపాలబాలకులను
దాఁచుకొనుధాత కేస్వతంత్రత్వమబ్బె?
ఘోషములమీఁదబలుతాలఁ గురియఁజేయు
వజ్రపూనికచెల్లెనె వారిజాక్షు.

37

ఆ. తగుప్రయోజనములు తామెచేసితిమని
యాత్మఁ దలఁచుచుండు రల్పమతులు
తద్విధంబులెల్లఁ దనులోపలనె యుండు
నీ వొనర్చుటెఱుంగనేర రెవరు.

38

ఆ. మ్రాకులోనిచేపమాడ్కిఁ బూసలలోని
దారమట్ల శిలల తత్తులలోని
లోహమువిధమునను లోకంబుజీవుల
లోననుండు వెందుఁ గానరావు.

39

క. తగువునఁ బుట్టినయనలము
తెరఁగున దధిఁ బొడముఘృతము తీరున మదిలో
నరయఁగ యోగీశ్వరులకు
నరగునఁ బొడసూపుదువు నిజముగ ముకుందా.

40

ఆ. ఇంద్రియముల నిగ్రహించి కామంబును
లోభమోహములను లోనుబటిచి
యుపవసించి శీత ముష్ణంబుఁ దలఁపక
తపముసేయకేల తక్కుదేను.

41

ఉ. పేరిమితోవలంబడిన పిట్టయుఁబోలె నపార ఘోర సం
సారదురంతపాశముల సందు దగుల్పడి నే భవత్పదాం

భోరుహచింతనంబుఁ మదిఁ బూనుట కేమటియుంటినక్కటా
తీరునె సంపదల్లుగు దేహునకు న్నినుఁ బూజనేయఁగన్.

సీ. శాల్వోదనాపూపసద్యోఘృతంబులు

మెసఁగ మేనునఁ గండ మెండు గలిగి

రక్తమాంసప్రపూర్ణత నింద్రియంబులు

ప్రబలమోహంబు లోభంబు నిగుడ

దారసుతులయందుఁ దనివిచాలకబహు

ద్రవ్యమందు సపేక్ష దారసిల్లు

మున్నె 'యథాతురాణాన్న గురుర్నబం

ధు' వనెడివాక్యంబు దోడుగాఁగఁ

తే. బేదలకు బాంధవులకును బెట్టు టుడిగి

పరమనాస్తికు లై జనుల్ బ్రదుక నాస

పడి చెడుదు రంతమున జముబారిఁ ద్రెళ్ళి

జీవులకు దొడ్డసంపద లేటుగావె.

43

ఆ. ధనము గూర్చి నరుఁడు తస్కరుల్ తుత్త్రియు

లపహరింతు రొక్కొ యని కృశించు

స్త్రీల నేలువాండ్రచిత్తంబు లేరిపైఁ

బాటునో యటంచుఁ బరితపించు.

44

మ. తనయుల్వోరుదురొండురుజ్జతపడన్ దాయాదులీక్షింతురే

మనుజాధీశులు తప్పులారయుదురే మాయింపసర్వస్వమున్

వనజాతేక్షణ తొంటిచందముననే వర్తింతునేనొల్లఁబో

ధనముల్మిక్కిలి దుఃఖహేతువులగున్ ధాత్రీజనశ్రేణికిన్.

ఆ. బహుళముగఁ బ్రయాసపడి దినంబులు సాకి

సంతరించి నట్టి జనుల ప్రిణ

మానములహరించి మగిడిపోయెడివేళ
ధనము పాపకర్ముఁ డనుట నిజము.

46

ఆ. పేర్మినదురుగుండె పిక్కచెదరులేక
యుండవచ్చుఁ బేద యులుకు దక్కి
రమణ 'గోచిపాత్రరాయఁడు దొంగల
మిండఁ' డనెడుమాట మేలుదెలిసి.

47

ఆ. సకలమైనరాజసంఘంబులకు లొగ్గి
యాత్మఁ జోరజనుల కలికియలికి
యలమటించు నట్టియైశ్వర్యములకంటె
నాకుఁజూడ లేమి నయము కృష్ణ.

48

క. మీసాలమీది తేనియ
లాసలపుంజంబు లిట్టియైశ్వర్యంబు
ల్లోసములపుట్టినిండ్లని
యే సత్యమువెడలఁజేయు నీక్షణికమునన్.

49

క. నానావిధసకలై శ్వ
ర్యానూనతమః ప్రపూర్ణుఁ డై మర్మంబు
ల్గానఁడు ధనమద మేద ని
ధానమునకు దీపకళిక దారిద్ర్యం బౌ.

50

మత్తకోకిల. ఎండమావులు నీరుబుగ్గలు హీనదర్పణరూపముల్
చండవాయువు లాయువు ల్బహుచంచలంబులు ప్రాణముల్
పండువెన్నెల లంబుదంబులు భంగులబ్ధితరంగముల్
మెండుసంపదలే నిజంబులు మేదిసిన్గరుణామయా.

ఆ. కొఱ్ఱగింజ నోరఁ గొఱికియు నొకప్రాద్దు
చేఱుచుకొన్నవిధము కొఱతలైన
సిరులు నమ్మి నీదు శ్రీపాదచింతన
మఱచినాఁడ నెంత మందమతిని.

52

ఉ. అన్నము లేక యుండిన లయం బగు దేహముర క్తమాంసము
ల్పున్నగునింది యస్ఫురణస్రక్కుమదాళిశయంబుదూరమౌ
నన్నులమీఁది ప్రేమచెడు నచ్యుత నీకయినిల్చు మానసం
బెన్నటికై నజ్ఞానులకు హెచ్చుదరిద్రత పాటియే సిరుల్. 53

ః. ఓపినయట్లభోగముల నొందినమీఁద వహింపఁగావలెన్
దాపసప్యత్తినంచు మదిఁ దప్పకయుందురు కొందఱక్కటా
యీపురుషాయువల్పమిఁక నిందులకందులకేమి యబ్దము
ల్పాఁపరకాయచేఁ దెఱిఁగి భక్షణనేయుట నీతియే ధరన్.

క. బెత్తుగ 'వృద్ధ త్వే ముని
వృత్తీనా' మనెడుపల్కు విననొల్లక య
త్యుత్తములు మొదలనుండియుఁ
జిత్తమునినుఁజేర్చి ముక్తిఁ జెందెదరుహరీ.

55

ఆ. వయసునాఁడు భోగవంతుడై ముదిమిని
దపమొనర్తుననుచుఁ దలఁపఁదలఁప
యావనమునఁ జచ్చునతఁడు వృద్ధగుదాఁక
బ్రదుకు లేమినిజము పంకజాక్ష.

56

ఆ. పండువంటివయసు బలుకాఁపురముసేయ
జపతపంబులకును జాలలేడు
మీఁదిదినములనుచు మిన్నతుల్వలికెడి
భ్రాంతజనులఁదగదు పాటినేయ.

57

క. ఆయువు నిండనియప్పుడే

కాయంబున జీవబలము గలిగినయపుడే

ధీయుక్తిఁ దూలనప్పుడే

శ్రీయువతీరమణ నిన్నుఁ జింతింపఁదగున్.

58

సీ. ముదిమిప్రవేశించి మూల్గించునప్పుడు

కుత్తుకశ్లేష్మంబు గూర్చునపుడు

బలువై నమూర్ఖులు ప్రాపించునప్పుడు

నెదురుఁ దన్నెఱుఁగక యదరునపుడు

పలుమాఱు రుచులకుఁ బ్రతిమాలునప్పుడు

వడిచెడి దేహంబు వడఁకునపుడు

కష్టంపురోగము ల్లాటించునప్పుడు

మలమూత్రములలోన మెలఁగునపుడు

తే. బహుదినంబుల నాయాసపడెడునపుడు

గొణుఁగుమాటల రసనంబు గుదియునపుడు

వేదనలఁబొంది ప్రాణము ల్విడుచునపుడు

నరుఁడు నిన్నెట్లుదలఁచు శ్రీనలిననయన.

59.

ఆ. ఇపుడు నరులబ్రదుకు లిఁక నెంతసేపటి

కోసతములుగావు కూరయముఁడు

గరుణలేనివాఁడు గావున శీఘ్రంబె

శ్రీశ నిన్నుఁ బూజ నేయవలయు.

60.

—|| కుచేలుఁడు ముక్తికై శ్రీకృష్ణుని ప్రార్థించుట. ||—

ఆ. నిన్నుఁగొలుచు టుడిగి నేనొల్లఁబో సిరు

లనుభవింప నరుని యాయువల్పు

మిట్టివాసరముల నిందీవరాక్ష నీ
పాదచింతనంబు పాదుకొల్పు.

61

క. కావున నేనిక దొల్లిఁటి
త్రోవనె విహరింతునట్టి తుచ్చపుసిరులుం
గావలెనే యిన్నియు నీ
సేవాధర్తంబు నాకుఁ జిత్తజజనకా.

62

తే. ఏడిచెడి పిన్నవాండ్రకు నిన్నిపప్పు
గింజలిడిపోరుమాన్పినక్రియను జాలఁ
దుచ్చమగుసంపదలొసంగితొలఁగినన్ను
మత్తునిగఁ జేసినావు నీచిత్తమిఁకను.

63

క. మురహర యీగ్రామము లీ
పురములు నేనొల్ల నిన్నుఁ బూజ యొనర్తుం
బరమమునులు 'రాజ్యాంతే
సరకం ధ్రువ' మనెడిమాట నాకుఁదెలియదే.

64

శా. పారం బెన్నఁడు లేనిమోహలతిక ల్బంధింప సంసారఘో
రారణ్యంబునఁ ద్రెల్లి దారసుతముఖ్యాఖండితాశారుజల్
గాటింపన్ బహుదుఃఖవేదనల జీకాకయ్యెడిన్ డెందమో
కారుణ్యంబుధిశౌరినీదయినయాకారంబుఁజూపంగదే.

65

ఆ. భ్రమసి తేనెలోనఁ బడినయీగ యుఁబోలె
భోగములనుదగిలి పొగలువాడఁ
జిత్తగించి నీదు శ్రీపాదదర్శన
మిచ్చి ప్రోవవయ్య యిందిరేశ.

66

ఆ. మూలనున్నవాని ముంగిటఁ బడవైచి
సిరులొసంగి అట్లు చేసినావు

దండిసంపదలు వృధాడంబరంబుల

యేల మమ్ముబోంట్ల కివి మహాత్మ.

67

వ. అని శ్రీకాంతునిం గూర్చి యత్యంతచింతాశీలుం డై కుచే.
లుండు బహుప్రకారంబుల స్తుతియించినఁ, దదీయభావ
శుద్ధి కాత్తనలరి యద్దేవ దేవుఁడు గరుణారసార్ద్రచిత్తుండై.

→|| కుచేలునికి కృష్ణుఁడు దర్శనమిచ్చుట. ||←

సీ. శ్రీవత్సకౌస్తుభగ్రైవేయముతోడ

లాలితమణికుండలంబుతోడ

మాణిక్యకాంచనమణికిరీటముతోడ

రహిమించు పీతాంబరంబుతోడ

శంఖచక్రగదాది సాధనంబులతోడ

నమితరత్నాభరణములతోడఁ

బెడతలవేలీలాడు పికిలిపించముతోడఁ

గస్తూరికాంగరాగంబుతోడ

తే. జాంబవతియును గాళింది సత్యభామ

మిత్రవిందయు భద్రరుక్మిణీయనంగ

మహిషులందఱు సేవింప మానియెదుట

శకటదానవవైరి నాక్షాత్కరించె.

69

తే. ఇట్లు ప్రత్యక్ష మై యాదవేశ్వరుండు

గౌరవముతోఁ గుచేలుని గౌరవించి

యాఘనునిచేత నర్ఘ్యపాద్యాదులైన

యతిథిపూజల నొంది యిట్లనుచుఁ బలికె.

70

క. మెచ్చితి నీ నైష్ఠికతకు

నిచ్చకువచ్చినవరంబు లిపుడేమైన

ఇచ్చెద వేడుమనినఁ గడు

ముచ్చటపడి యపుడు విప్రముఖ్యుఁడు పలికెన్ .

71

ఆ. మెఱసి పిచ్చగుంటుమీఁద భాగీరథి

వచ్చినట్లు మిగుల వాంఛగలిగి

స్వామిమీరలిటకుఁ జనుదెంచితిరి కడు

భాగ్యయుతుఁడనైతిఁ బద్మనయన.

72

క. నిరతంబును 'నాశాశా

పరమందుఁగి' మృతంచుఁ బలికెడిశ్రుతులన్

గుఱు తెఱిగి వృథాత్పన్నా

తురత భవచ్చరణములకు దూరుఁడనైతిన్ .

73

సీ. నిత్యంబులా సిరుల్ నెఱయ నత్యంతంబు

దురితంబుఁబొందించి తొలఁగుఁగాక

సతములా ప్రాణము ల్సంతతంబును భవ

సుఖదుఃఖములఁబొంది స్తుక్కుగాక

కాణాచిభూములా కాయమునీళ్లపై

బుగ్గలవలెఁబుట్టి పొలియుఁగాక

చుట్టంబులా సుతు ల్పట్టి యాశాశల

నెంచంగఁ బగదాయ లింతెగాక

ఆ. యిట్టితుచ్చపదవు లేనొల్లను మదీయ

మానసముననిన్నె మరిఁగియుందు

నీళ్లనై నముంచు నిక్కంబుగా ననుఁ

బొలనై నముంచు పంకజాక్ష.

74

శా. ఆలంటన్ సుతులంట చుట్టములంటన్ జేసి యాశాశలన్

జాలాదుఁగిపరంపరల్పొడమ నే సౌఖ్యంబులం గానలే

శ్రీలక్ష్మీపతి దురటిల్లుదుర్ దురితదేహి న్నన్న రక్షింపుమో
శ్రీలక్ష్మీపతి నందనందన హరీ శ్రీకృష్ణ రామానుజా. 75

3. సకలదుఃఖములకు జననస్థలములై న
యిహానుఖంబు లిచ్చయింప దాత్త
పరమపదమునీడు పాదపంకజములఁ
జేర్చుకొనుము నన్న శ్రీనివాస.

76

4. అనినఁ బరమేశ్వరుండు మఱియు నిట్లనియె. మహాత్మా,
నీవు జిహ్వత్వగాది దుష్టేంద్రియంబులఁ గుదియించి, కామ
క్రోధ లోభ మోహంబులు పెరుగనీక దారసుతాదులపై
మోహంబు విడిచి, కందమూలఫలపర్ణజలానిలభక్షణం
బులఁ బ్రాణసంరక్షణంబు నేయుచు, ద్వగస్థిమాత్రశరీరుం
డనై, యేకాంతకాంతారంబుననుండి సుజ్ఞానవంతంబై న
నిజస్వాంతంబు నాపయిన్నిలిపి, యెత్తజీనై నఁ దుచ్చభో
గంబులందుఁ బ్రనుత్తుండవుగాకుండు తెలుంగుదునైనను,
దైవయత్నంబునంబొదవిన శుభాశుభంబు లనుభవింపక
పోవచ్చునే? నీవు మాకు పిడికెడటుకులు సమర్పణంబు
చేసినకతంబున మహదైశ్వర్యంబులు గలిగె; ఎందును
సత్పాత్రుల కిచ్చిన దానంబులు నిష్కలంబులుగావు; అనం
తంబులై ఫలియించు? మున్ను వామనునకుఁ బుడమి మూఁ
డడుగు లొసంగినకతంబున బలిపాతాళభువనం బేలుచున్న
వాఁడు, ధ్రువవిభీషణులిట్టివారే కావున, నేనిచ్చిన వరంబు
లధ్రువంబులు గానేరవు. నీవు చిరకాలంబు సంపద లనుభ
వింపుము. అంతంబున నిన్నునన్నుంజేర్చుకొనియెద నని
పలికి వెండియు నిట్లనియె.

77

తే. నిజతలోదరిప్రార్థింప నీవునన్నుఁ
గానువీసంబులడుగుట కాసచేసి
వచ్చి యూరకయున్న నీవాంఛఁ దెలిసి
యిచ్చి తెశ్వర్యవిభవంబు లింత లేసి.

78

తే. తొల్లియునుబోలె లేములఁ దల్లడింప
కన్న మమృతంబుగలిగి నీ యాలుబిడ్డ
లెల్లసౌఖ్యంబులను బొంది హితులఁగూడి
యనుభవించుదు నీధర్మమున మహాత్మ.

79

ఆ. కలిమిగలిగె ననుచుఁ గండకావరమున
బాగరువట్టి అట్టు బొంద నేల
బీదలకును బండ్లి భేదంబునేయక
నన్నమిడఁగవలయు నతిథులకును.

80

సీ. అరయఁ 'బరోపకారార్థ మిదం శరీ
ర' మ్మనువాక్యసారముగ్రహించి
ధరణిలోఁ బ్రజలకుఁ దనచేతనై నట్ల
నేమార్గముననై న హితమొనర్చి
స్మృతు 'లనిత్యానిశరీరాణి' యనుమాట
లాదరించుచు మేను లదృఢములుగ
గణుతించి ధర్మార్థ కామమోక్షములకు
మనసొగ్గి సుకృత మేమొనర్చి

తే. గరిమతోడ 'శుభస్య శీఘ్ర' మ్మనంగఁ
దెలిసి యత్యంతవిజ్ఞాన తేజమునను
సకలధర్మంబులందును జాడ్యముడిగి
నన్నుఁబూజింపవలయుఁ గ్రన్ననమహాత్మ.

81

క. సన్నాహంబును 'నిత్యం
సన్నిహితోమృత్యు' వనెడి చదువులు విని వి
ద్వాన్నత సేయఁగవలయును
మున్నగధర్మంబు శీఘ్రముగ మర్త్యులకున్. 82

క. పరికింపఁగ 'ధర్మస్య
త్వరితాగతి' యనఁగవిని వృథాదివనంబుల్
జరుపక యతివేగమె మ
చ్ఛరణసమారాధనములు సలుపఁగవలయున్. 83

క. విస్తారంబుగ 'గ్రామో
నాస్తికుతస్సీమ' యనెడి న్యాయముతోడన్
బ్రస్తుతిసేయనిమూఢున
'కస్తావ్యస్తములు' సుఖము లందును నిందున్. 84

క. శ్రీయుతుడై యన్యులకున్
ఏ యెడఁ గీ డాచరించుహీనజనుఁడు పా
పాయ పరపీడన' మ్మను
న్యాయమ్మున రౌరవాదినరకములఁ బడున్. 85

క. కలుషములె దరిద్రత్వము
కలుషము లెప్పుడును సిరులు గల్గియు సత్పా
త్రుల కీనేరనిమనుజులు
కలియుగముననధికదుష్టకర్ములు జగతిన్. 86

క. షేత్రమెఱిగి విత్తనమును
బాత్రమెఱిగి దానములను బటపఁగవలయున్

ధాత్రీజను లదియెఱిగియుఁ

బాత్రుల కీయంగవలయుఁ బసిఁడిగలిగినన్.

87

క. మునినాథ పూర్వభవమున

ధన మార్కులకిచ్చినట్టి తత్సుకృతమునన్

మనుజుం డన్యభవంబున

జనపతియై సకలభాగ్యసంపదలందున్.

88

క. ఏపట్లఁ బుణ్యపరులగు

భూపాలురయొద్ద నేను బొందగనుందున్

బ్రాహ్మే “నావిష్ణుః పృథి

వీపతి” యనుస్మృతులమాట వృథగాకుండన్.

89

క. సిరిగలవారికి వశ్యులు

సరనాథులు భూమిప్రజలు నానాదిశలున్

సరసిజమందిర యెచ్చట

నిరవై యుండఁదగునచట నేనువసింతున్.

90

క. శ్రీనలినాస్యకుఁ దోడుగ

నేనతుఁడై యుందుఁగాక నెచ్చటఁ జెల్లున్

మానవపతియానతి “రా

జానుమతోధర్మ” యనఁగ నఖిలధరిత్రిన్.

91

తే. సిరులు లేనట్టిమనుజుండు మరణమైనఁ

జావకుండిన నదియొక్క సమముగాదె

తథ్యముగ “నిర్ధనస్యమృతస్యచ” యను

మేటిపౌరాణికులమాట మేలు తెలియ.

92

ఆ. దానమనుచు సకలధన మపాత్రులకును
వెచ్చ వెట్టుటదియ వెఱ్ఱితనము
దీనులై నభూమిదేవో త్తములకును
దాన మీఁగవలయుఁ దగినకొలఁది.

93

క. ఘోరముగ వెఱ్ఱికోఁతికి
వీరుల శివమెత్తినట్లు వెచ్చమునేయన్
గోరిక మును దనుఁదిరిసిన
వారల మరలంగదిరియ వలయునుజుమ్మి.

94

క. కూడినద్రవ్య మపాత్రుల
కాడంబరవృత్తినొసఁగ నది వృథయె యగున్
బూడిదెలో హోమమువలెఁ
బాడింటికినిడిన దీపపం క్తియుఁబోలెన్.

95

ఆ. దేవపూజయతిధిదీనరక్షణమును
బంధుపోషణంబు ఫలితముగను
దానధర్మములను ధనముగలకొలఁది
నాచరింపవలె గృహస్థునకును.

96

క. స్నానము సంధ్యయు జపమును
మానుగఁ బితృతర్పణములు మఱువక మది ని
త్యానుష్ఠానము లెడపక
మానవుఁ డొనరింపవలె సమస్తము తెలివిన్.

97

క. పరికింప స్మృతి “యహింసా
పరమోధర్మ” యనుచుఁ దగఁ బలికెడుకతనన్

ధర సర్వజీవులందును

గరుణయ పాటింపవలె నకల్మషవృత్తిఁ.

98

ఆ. తేరుక్రిందిప్రతిమతెఱఁగున సంసార

భార మాని యందుఁ బరవశుండు

గాక మానవుండు గల్మషవిరహితుఁ

డైచరింపవలె మహామునీంద్ర.

99

సీ. మానకస్మృతులు 'జ్ఞానేనహీనః పశు

భిన్నమానో' యని పేర్కొంటుక

వేదంబు మఱియు 'జ్ఞానాదేవమోక్షో' య

నంగ విజ్ఞానాంతరంగమునను

విమలశరీరుడై వివిధధర్మాధర్మ

మార్గభేదంబు లేమఱక తెలిసి

తనకుఁ బాకముసేయు మనకయ్యఖిలపర

మార్థంబులును దేవతార్పణముగఁ

తే. దలఁచియు నసాక్షిభుక్తి యెత్తఱిని గొనుట

మాని మధ్యాహ్న వేళఁ గ్రమ్మఱెడునతిధి

యాక లెఱిగి సమస్తజీవాత్ములకును

సమత వర్తించునతఁడెవో సజ్జనుండు.

100

తే. 'కాకులకుఁ గానివేములు ఘనతరముగఁ

బండె నే మెండె నే' మన్నపగిది నతిధి

బాంధవులకును గానిసంపదలు నరుల

కుండెనేమియు మఱియు లే కుండె నేమి.

101

ఉ. చూడలు సంతరించుకొని మచ్చిక నెవ్వరి కీఁగలేక ప
ల్పిడలుమేనులం బొరయఁ బెక్కురుచోరులు బాధపెట్టఁగా
గో డనియేడ్చుచు భ్రమలఁ గుందుశరీరుల నేనుమెత్తునే
చూడసమ స్తకర్మపరిశుద్ధులకిత్తునుగాక మోక్షముల్. 102

తే. తస్కరులు భూమిపతులు విత్తములు బలిమిఁ
బొదివికొనిపోవఁ జూచుచుండుదురుగాని
యీఁగలిగి యేరికిని దగ నిడఁగలేని
కష్టలోభులకేల నద్గతులు గలుగు. 103

తే. పిసినియగువాఁడు నెవరికిఁ బెట్టనట్లు
బైసిమాలినకృతకర్మభ్రష్టుఁ డిలను
బరమచండాలుఁ డహహ యేపట్లనైనఁ
దఱుచు దగలోభికంటెఁ బాతకుఁడు గలఁడె. 104

ఆ. తనువుగురువులకును ధనము బ్రాహ్మణులకు
మనసు నిష్టదైవమునకు నొసఁగి
భూతదయయు సుకృతబుద్ధిశుద్ధియుఁగల్గి
పరఁగువాఁడె నాకు భక్తుఁ డనఁఘ. 105

క. ధర్మాత్ముం డభివృద్ధియు
దుర్మదుఁడు లయంబునొందు దోషంబులచే
'ధర్మమెజయముధరిత్రి న
ధర్మమెలయ' మన్నమాట తథ్యముగాఁగన్. 106

చ. కావున నీవు సకలభూతంబులయందును ధర్మంబునుంగలిగి
స్నానజపాద్యనుష్ఠానంబులు మొదలైన బ్రాహ్మణకర్మంబు

లేమఱక, ఋగ్యజుస్సామంబులు నియమంబునం బరిం
పుచు నసాక్షిభుక్తం బయుక్తంబని తెలిసి యతిథులం
బూజింపుచు, హింసాకర్మంబులు వర్జించి, కామగ్రోధలోభ
మోహమదమాత్సర్యంబులు వెలుగనీయక, యత్యంత
విరక్తుండవై శాంతాకారంబునం బ్రవర్తింపుమని చెప్పి
పరమాత్ముం డైనహరి యంతర్ధానుండయ్యె నప్పుడు. 107

క. కమలము నీరున నుండియుఁ

గమలంబున నంటనట్టికరణిని సంసా

రమునఁ బ్రవర్తించుచు నా

యమలినచిత్తుఁడు విరక్తుఁ డై విహరించెన్.

108.

ఆ. ఈకుచేలుచరిత మిలలోన నెటుచంటి

మనుజులైన వ్రాసినను జదివిన

వినినఁ దద్విధముల వివరించినను వారి

కాయురర్థములు చిదాత్ముఁ డొనఁగు.

109.

క. అనినఁ గిరీటికుమారుని

తనయుఁడు శుకయోగివాక్సుధారసపానం

బొనరించినపిదప వినియె

దనివిసనక భాగవతకథాసూక్తంబుల్.

110

శా. బృందారణ్యవిహారగోపకులసద్భింబాధరీగోపగో

బృందానంద కళింగమర్దన మహీబృందారకాధీశ భూ

మందారద్రుమ నందనందన మహామాయావినోదక్రమా

మందప్రాభవ కృష్ణదేవహరిశ్రీమన్నామరామానుజా. 111

క. నీలాంబరావరజ హరి

నీలాంబుదవర్ణ దేహ నిర్మలయమునా
కేళిప్రియ భక్షితగో

పాలక బాలకసహాయ పర్యుషితాన్నా.

112

వంచచామరము. బలారికల్పితోరువర్ష పాతవాతవారణా

ప్రలంబపూర్వనిర్జరప్రభంజనాత్మరంజనా
పుళిందకన్య కాకుచప్రపుల్ల గండపాళి కా

గళప్రదేశభాసమానకౌస్తుభస్థితాంకితా.

113

గద్య. ఇది శ్రీమద్భీమరాంబికావరప్రసాదలబ్ధ సరసకవితాధు
రంధర సకలకవిమిత్ర యల్లనామాత్యపుత్ర సకలసద్గుణ
విధేయ గట్టుప్రభునామధేయప్రణీతం బైనకుచేలోపాఖ్యా
నం బనుమహాప్రబంధంబునందు సర్వంబును దృతీయా
శ్వాసము సమాప్తము.

శ్రీ రస్తు. కు చే లో పా ఖ్యా న ము.

టి ప్ప ణ ము.



1. శ్రీమత్ ... విచక్షణఁడు = కాంతిమతులైన గొల్లభామలయొక్క వింత వింతలైన కోకలయొక్క (కోకలను) దొంగలించుటయందలి నేర్పుచేఁ బ్రసిద్ధికెక్కినవాఁడును; తాపస... భక్షణఁడు = మునికాంతలచే నియ్యఁబడిన మేలిమియాహారమును, మిక్కిలితియ్యనైన భక్ష్యములను ఆరగించువాఁడును; సకల... కుండు = గొల్లభామలయందఱియొక్క (ని) వశపఱచుకొనుటయందు మెప్పువడసినపిల్లనగ్రోవి నూఁదువాఁడును; ధేను... కుంతలుఁడు = ఆవులగొరిజలకొసలచే లేపఁబడినదుమ్ముచేఁ గొంచె మెట్టనైన కురులుకలవాఁడును ; ధర... విదారణఁడు = పర్వతములను బ్రద్దలగునట్లు మోసపురీతితోఁ గురిపించిన తాలవాన నాఁపినవాఁడును; (అయిన) మదన... రమాధవుఁడు = మన్మథునితండ్రియైన గోపాలకృష్ణావతారమెత్తిన లక్ష్మీపతి, చెలఁగి = ప్రకాశించి, జగములఁ = లోకంబులను.

2. వెసఁ = తగినట్లు, జగత్ప్రసిద్ధి = లోకమందుఁగీర్తి, మోహపుంబాలుఁడై = గారాబపుబిడ్డఁడై, నిర్మలపరమబ్రహ్మము = నిర్దోషుఁడై సపరమాత్మను, కొండు = పుచ్చుకొనుఁడు (కొనుధా. ప్రేర. ప్రా. బ.) (చాలఁ-చాలఁ-అతిశయార్థమందు ద్విరుక్తి) సర్వంకష ఐశ్వర్యముల్ = అన్నివిధములైనకలుములును, (ఐశ్వర్యము, వ్యు. ఈశ్వరునిభావము. సర్వంకష + ఐశ్వర్యముల్ = సర్వంకషైశ్వర్యముల్-వృద్ధిసంధి.)

3. మానినులకుఁ = అందక తైలకు, మన్మథ... నిపుణఁడు = మరునిసుఖకేళియందు నేర్పరి, చిరాయు... నులఁ = దీర్ఘాయుస్సును, ద్రవ్యమును, సంపదను.

4. గోబ్రాహ్మణేభ్యః శుభం నిత్యం అస్తు = గోవులకొఱకును బ్రాహ్మణుల కొఱకును మేలు ఎల్లప్పుడు కలుగుఁగాక. ఆర్యులు=పెద్దలు, ఆడన్=పలుకఁగ, కారుణ్యమునన్=దయచేత, లోకాః=సమస్తజనులును; సుఖినః = సుఖముగల వారు, భనన్తు = అగుదురుగాక. మానులు=బుఱులు, వేదతతిన్ = వేదముల సమూహమునందు, ధృతిన్=సంతోషముతో, నమ, బ్రహ్మణ్యదేవాయ గోబ్రాహ్మణహితాయచ=గోవులకు బ్రాహ్మణులకుమేలొసఁగెడి బ్రహ్మకొఱకును నమ స్కారము. ఆమ్నాయములు=వేదములు, గణుతింపఁగాన్ = యోచింపఁగా, బ్రాహ్మణా శీర్వాదాః-న-మోఘాః = బ్రాహ్మణులదీననలు. వ్యర్థములుగానివి, శౌరి = కృష్ణుఁడు, అత్య...సారమునన్ = ఎక్కువదయతో, ధేనువులను = గోవులను.

5. చతుర్దశభవన = పదునాలుగులోకములు, సంచనుఁడు = పెంపుఁడుపు త్రుఁడు, కుమారుఁడు=గర్భజనితుఁడైనపుత్రుఁడు, పూతనా=ఆపేరుగల యొక రాక్షసి, దావానల = కాఱుచిచ్చు, వ్రజసుందరీ = గొల్లతము, మాన=గౌరవ మును, కాళింగ...భంజనుఁడు=కాళింగుఁడనురాక్షసుని గర్వమునడచినవాఁ డు, కపట...ప్రమోదుఁడును = బూటకపుమానుషావతారమందలి యాటలచే విహరించువాఁడు, నరనాయక=రాజులయొక్క, విదారణుఁడు = పోఁగొట్టు వాఁడు, చాణూర...కారణుఁడు = చాణూరుఁడనియెడిజెట్టిని జంపుటకుఁ గారణమైనవాఁడు, విప్రాంగనా...హంసుఁడు = బ్రాహ్మణ కాంతయొక్క మానసంబు లనెడికమలములకుసూర్యుఁడైన వాఁడు, సూర్యుఁడు కమలములను వికసింపఁజేయుచందంబున మునికాంతల మనస్సులను సంతోషపెట్టువాఁడు, సకల...స్కరుండును = తనయావత్తు కాంతిచేతను నూఱుకొట్ల సూర్యులను మించినవాఁడును, సమస్త...భౌవుఁడును = దెసలన్నిటియందు వ్యాపించిన మహిమగలవాఁడు.

6. అవనిసురభామిని=బ్రాహ్మణి, అద్దమరయి = (అద్ద + రయి) సగమురా త్రియందు, స్వప్నమున్ = నిద్రయందు, శ్రీకంతసాధ్వి=శివునిభార్యయగు భ్రమరాంబిక, వాక్ప్రధిమమును=మాటలందలి నేర్పు.

7. ఈపద్యమందుఁ జెప్పఁబడినవారు సంస్కృతమహాకవులు.
8. చకితమనస్కులు=వెఱపుగలమనస్సుగలవారు. సుకృతులు=చక్కని గ్రంథములు.
9. ప్రబంధములు=కావ్యములు, తద్జ్ఞానులు=ఆకావ్యరసముల నెఱిగినవారు. భ్రమరా...వాక్యములు = భ్రమరాంబికయనుగ్రహమువలనఁ గలిగిన కవిత్వ ధోరణులు.
10. చిత్తాంబుజమునకొ = కమలముం బోలెడిమనసునందు. స్పృశించుకొ = పుట్టించును. అస్తదీయ=మార్చిన.
11. అతిసుధావిస్ఫురణ్ = అమృతమును మీసిన యూహలు.
12. భ్రమరాం...ప్రవీణతకొ = భ్రమరాంబయొక్కయనుగ్రహమువలనఁ గలిగినమంచికవనధాటిచే, ఘటికా...మహిమకుకొ = గడియకునూలుపద్యములఁ జెప్పఁగలచాతుర్యమువలని గొప్పదనమునకు, ప్రాధిమకొ = నేర్పుతో, ఏకఏక పక్షమాసమహాప్రబంధకల్పనశక్తికొ = ఒక్కొక్కపక్షమునకును, ఒక్కొక్క నెలకును ఒక్కొక్క గొప్పకావ్యమును రచించుటయందలి నేర్పుతో, ఆశువు ...గల్గినంబునకొ = ఆశుకవిత్వము, చిత్రకవనము, మధురకవిత్వము వీనియందు నేర్పు మాపుటచే, శ్రీకుధర...సుండను = శ్రీశైలపర్వతమునందు వెలసియుండు మల్లికార్జునస్వామియొక్క కాంతిగలకమలంబులనంటి పాదములందు మడించిన తుమ్మెదయగు మంచిమానసంబు గలవాడను, సత్క...వశుడను = చక్కని కవులదయతోడి యనుగ్రహమునకు లొంగినవాడను.
13. వాంఛలు=కోరికలు. సముదిత ఆనందునకుకొ = ఎక్కువసంతోషముగల వానికి.
- పశ్యంతములు—పశ్చిమవిభక్తులే యంతముగలవి యని యర్థము.
14. భూసురవనితా...నస్కునకుకొ = బ్రాహ్మణకాంతలచే నియ్యఁబడిన ప్రకాశించుపద్యములైనవంటకములను, భిక్ష్యములను, పానములను ఆరగించుట యందుఁ గోరికగలమనస్సుగలవానికి. అనుషమ...రమణీయునకుకొ = సాటిలేని గొల్లలక్రీడలచే నొప్పించువానికి.

15. బాణాసుర...విత్త్రనకుఁ = బాణాసురుని యొక్కచేతుల నెడితేఁగలకు గొప్ప కొడవలియొసవానికి. (కొడవలి తీఁగలను గోయుచుట్లు బాణాసురుని చేతులను ఛేదించినవానికి.)

16. శమిత = సంహరింపఁబడిన, బృందారక...సంహరునకుఁ = కేవల యొక్కయొక్కవనూయచేఁ గలిగినతాలవాననుబోఁగొట్టినవాఁడు.

17. ఛత్రీకృత...శైలునకుఁ = గొడుగుగాఁజేయఁబడిన కడుగొప్పదైననుం దరనునుపర్వతముగలవానికి (నుందరపర్వతమును గొడుగుగా నెత్తినవానికి).

18. పరిరంభణ = ఆలింగనము. పరిణయకేళీవిలాస = పెండ్లియ నెడి వేడుక సాంపుచేసె.

19. అస్థలిత = సారఁబాటుపడని. వర్ధిష్ఠానకుఁ = వృద్ధిచేయువానికి.

21. ఆహోదమునకుఁ = సంతోషముతో. వాక్స్పృభుత్వము = మాటలందు నేర్పు.

22. పంటసాలఁతికి = భూదేవికి. రత్న ఆభరణంబు = రతనాలసాము.

23. సదనము = నివాసస్థలము. వేదులు = తిన్నెలు. నైష్ఠికతలు = నియమము లు, యాజులు = బ్రాహ్మణులు. భర్త = బంగారము. మచ్చికలు = ప్రేమలు, మద వారణములు = మదపు టేనుఁగులు. కట్టందములు = మిక్కిలిసాగనైనవి. నెట్టన = ఎక్కువగా. వేలు పుఁజేడెలకుఁ = అప్పరసలను. యానంబులు = వాహనములు. రహించెను = మించెను.

24. పట్టు = విశాలమైనది.

25. బృందములకుఁ = గుంపును. షేర్క్తి = కీర్తిని.

26. ఆత్మవత్ సర్వభూతాని = అన్నిప్రాణులు తనవలెనే (తలఁపవలయును). మునిచక్రవర్తి = మునీంద్రుఁడు. శాంతి = మనసునణంచుట. దాంతి = వెలు పలియిం ద్రియములనణంచుట.

27. జహరాగ్ని = ఆకలియనుచిచ్చును. వరిటినాఁడు = చిక్కిపోయెను. (ఈ పదమన్యదేశ్యముగాఁ గానఁబడుచున్నది.) నిజస్వాంతము = తనమనసు. శత సహస్ర... త్తరియంబు = లక్షచింపులతోఁగుట్టినపాఁతదైచివికినపైబట్టను. రమ.

ణఁ = స్త్రీతితో. కుచేలుఁడు = చినిగినబట్టగలవాఁడు. మహామహాఁడు = ఎక్కువతేజస్సుగలవాఁడు; పిక్కటిల్లఁ = నిండుచట్టు.

28. స్వదేశః భువనత్రయమ్ = మూఁడులోకములును తనదేశమే.

29. ఇదంబ్రాహ్మ్యం = ఈ బ్రాహ్మణసమూహము, వేదమూలమ్ = వేదమేకారణముగా (ప్రమాణముగా) గలది. త్రయీ = ఋక్కు యజుస్సు సామము అను మూఁడువేదములు. శరీరపోషణః = దేహమును గాపాడుచట్టిది. భార్యాసమః = భార్యతో సమమైనది. నాస్తి = లేదు (= శరీరమునుపోషించువిషయములో భార్యకంటె మించినదిలేదు.) సతిఁ = సుగుణములుగలదానిని. అపుత్రస్య = బిడ్డలు లేనివారికి, గతి = మోక్షమార్గము, నాస్తి = లేదు. (బిడ్డలులేనివారికి పుణ్యలోకములులేవు.) కతనఁ = కారణమున.

సతతం = ఎల్లప్పుడు. నివాసః = ఉండుచోటు, ఏకః = ఒకటియే, పట్టణం వాచనం వా = పట్టణమైనను లేక అడవియైనను సరే. (మహాత్ముల కిదియూరు ఇది అడవియనుభేదములేదు. అడవిరెండును సమానములే). కాసలఁ - ఎ = అడవుల యందె, స్మృతి = పురాణాదులు. కేశవాత్ - పరం - దైవం - న (అస్తి) = విష్ణువున కంటెమించిన దైవము లేదు. సమారాధనము = పూజ.

వారిజాక్షుఁ = కమలమువంటి నేత్రములుగల యావిష్ణువుయొక్క.

30. సుగుణఉద్దామతఁ = మంచిగుణములచే మించినది యగుటచేత. వామాక్షి = అందమైనకన్నులు కలది (ఉత్తమకాంత).

31. పేదతన... విధి - ఇది... తనము. 'పేదవారికే కదా బ్రహ్మదేవుఁడు పెక్కురుబిడ్డలనిచ్చును? భాగ్యవంతులు కావలెనని కోరినను ఇయ్యఁడే? ఆహా! యిదిగొప్పవింతగానున్నది? అని తా.

32. ఇంతులందుఁ = స్త్రీలయందు.

33. గ్రాసము = ఆహారము.

34. దూసరొడ్లు = నెవ్వరిధాన్యపుగింజలు. ఇది "దూసరివడ్లు" అనియుండవలెను. లతాంగి-తీగవలె సన్ననిదేహము గలది.

35. మట్టుపెట్టఁ = చంపను.

36. కోకలు=పంచెలు. బుడుతలకు = పిల్లవాండ్రకు. గోములు = సౌఖ్యములు.

37. అధిపునకుఁ = భర్తకు. ఒడ్డారము=అలత్యము. ఎలమిఁ=ప్రేమతో. పురుడునకుఁ=సావాసమునకు. కు స్తరించును=ఓదార్చును. ప్రామిడిఁ = కోపముతో.

40. పోరామిని=శ్రమతో. సాటిబోటులు=సరియీడువచ్చినకాంతలు.

41. చింతాభరంబునఁ = దుఃఖాతిశయంబుచేత. పారావారము=సముద్రము. తరియింపఁ=దాటుటకు.

42. జిహ్వత్వఁ ఆదిసుస్థిరతర దుష్టఇంద్రియ అనీకముల్ = నాలుక, చర్మముమొదలగు మిక్కిలిశాశ్వతములైన చెడ్డయింద్రియముల సమూహమును. కుదియంగఁ - పట్టి = లోపలనణచిపెట్టుకొని. పర్ణ...క్షణంబులు = ఆకులు ఉదకము గాలి మొదలగువానిని ఆహారముగాఁగొనుటను. తనువు = దేహము. నిజశల్యశ క్తిసూత్రముగఁ=తనయెముకలసత్తువయే మిగిలియుండునట్లు.

43. కక్కుర్తిమాట = లోభపుమాటను. ఈమాన్వనలఁ = ఈవేడికోలులను.

44. సర్వజనాః సుఖినః భవన్తు = జనులందఱు క్షేమముగలవారై యుండురుగాక.

46. ఎఱుకపిడికెడుధనము=పరిచయమే పిడికెడుద్రవ్యము.

47. విభంజనుండు=స్పహారి. కాంతుఁడు=ఒప్పినవాఁడు. ఘటించుఁ = కలుగఁజేయును. భోగమోక్షములకుఁ = ఇహపరసుఖములకు = సాధ్యుఁడు, 'సాధకుఁడు' అనియుండిన బాగు.

48. త్రాణలు=సత్తువలు. లంకె=జత. మృగతె=కల్లలా.

49. సుక్కిదరు=మాడిపోవుచున్నారు. సారయక=చిక్కక. మనుచున్నవారే=బ్రదుకుచురుగదా.

50. రక్త ..భారముఅపంచుఁ = దేహములోని నెత్తుటిని ఎక్కువమాంసమును చీల్చివేయును. పగలు=విరోధములు. లోభములు = ఆశలు. సూన్యతవా

కృము=సత్యమునుబ్రీయమునైన మాటలను. చూఱఁబుచ్చున్ = పోఁగొట్టును.
అగ్నికీల = నిష్పయొక్కమంట. అతిశయ...భూమి = ఎక్కువయయి యెడ
తెగకయుండునట్టిచింతకు విహరించుభూమి. లేమికంఠెన్ = దరిద్రచశకంఠె.

53. భవము=జన్మము. దురటిల్లకన్ = దుఃఖింపను. తోయంబులకున్ =
చెడ్డవేళలకు.

54. గర్వఆంధ్యంబునన్=గర్వమువలని గ్రుడ్డితనముచే; వృధాకాంక్షన్ =
నట్టికోరికతో. ఉర్విన్ = పుడమియందు, ఉపేతులు = కూడినవారు. నిర్వా
ణుఁడు = మోక్షస్వరూపి. సర్వంజగత్ విష్ణుమయమ్ = ప్రపంచమంతయు
విష్ణుస్వరూపము.

56. ఆతతముగన్ = ఎల్లప్పుడు. ఆయుః అన్నప్రయచ్ఛతి = మనఆయుః
కాలమే మనకన్నముపెట్టుచున్నది.

57. సాచెకున్=మాటిమాటికి. పొగిలెదవు = దుఃఖించెదవు.

58. కృతం శుభాశుభం కర్తృతవశ్యం అనుభోక్తవ్యమ్ = తొల్లిటిజన్మంబు
నఁజేసిన మంచిదో లేకచెడ్డదో యైనకర్తృతవ్యక యనుభవింపవలయును.
అదానదోషేణ దరిద్రఃఫవేత్=మానవుఁడు పూర్వజన్మమున లోభియై యొక్క
రికి నేమియుఁ బెట్టనివాఁడగుటచే నీజన్మంబున దరిద్రుఁడగును. ధనప్రకర్షణ
పుణ్యం కరోతి=హెచ్చుధనముచే (భాగ్యవంతుఁడు) పుణ్యముసంపాదించు
చున్నాఁడు. పాథేయము=దారిబత్తెము. క్షీణే పుణ్యే మర్త్యలోకం విశ
న్తి=జనులు తామొనరించినపుణ్యముక్షీణింపఁగానే మఱల భూలోకంబునకు
వత్తురు. జ్యోతిష్టోమేన స్వర్గకామాయజేత = స్వర్గముంగోరువాఁడు జ్యోతి
ష్టోమమనెడు యాగముచే దేవతలను ఆరాధింపవలెను. పర్ణకీటంబులంబో
లెన్=ఆకుపురుగులవలె. జాతస్య మరణంధ్రువమ్ = పుట్టినవానికి గిట్టుటనిక్క
ము. పృథివిఅప్ తేజోవాయు ఆకాశమయంబులు = మన్ను. నీళ్లు. మొఁగు.
గాలి. ఆకాశము అనుపంచభూతస్వరూపమైన.

60. శిక్షానుగుణ్యుల్=శిక్షించుటకుఁడగినవారు. పుత్రంమిత్రవత్ ఆచరేత్
=కొమారుని 16 ఏండ్లయీడుకుమించినతర్వాత చెలికానివలెఁ జూడవలయును.

61. ఇందుముఖాలమీఁదివలపు=చంద్రునిఁబోలు ముఖములుగల సుందరుల యొందలి ప్రేమ. ఆత్మయందు = మనసులో.

62. సతులు=పెండ్లాలు. వెక్కరులకు=మూఢులకు.

63. శుల్కరో=చచ్చిరో.

65. శతభృతి=బ్రహ్మదేవుఁడు.

66. ఏకఃవిష్ణుః మహద్భూతం=విష్ణుడొక్కఁడే గొప్పదైవము.

67. ఆత్మలక్ = జీవులను. సమయించుక్ = సంహరించును. రాజాయథా తథాప్రజాః = రాజెట్టివాఁడో ప్రజలునట్టివారై యుందురు.

69. ఎలమిక్=వేడుకతో. కృతము=పాపకార్యము. దుష్కృతంబులక్= ఎక్కువకష్టములను, నవమాసములు=9 నెలలు.

70. తొంటిబుద్ధులు=ముందటితలంపులు, నిచ్చలు=ఎల్లప్పుడు.

71. జీర్ణకందుకమును=ప్రాతదైనకుబుసమును; బొందిక్=దేహమును,

73. వేసటక్=శ్రమచేత.

74. భిన్నుఁడు=పగలినవాఁడు. యత్ దృష్టంతత్ నష్టం=ఏదిప్రపంచమునందుఁగంటికిఁ గనఁబడుచున్నదో అది కొన్నిదినములకుఁ గనఁబడకపోవును.

75. వగక్=దుఃఖముచే. పొగులు=విచారపడు. ఖగగమనుఁడు = జగన్నాథుఁడు (గరుడుమీఁద నెక్కి పోవువాఁడు.) ప్రోవక = రక్షింపక. గతి=దిక్కు. మగువ=ఓదెలీ. మొగసాలకుక్ = రాజద్వారమునొద్ద. దుర్బలస్యబలంరాజా = బలహీనునికి రాజే బలము.

78. సతము=శాశ్వతము. వంతులతోక్=పోటీలమీఁద. కాటికిక్ = శ్మశానమునకు. ఇందునిభటిస్యా=చంద్రునిఁబోలు ముఖముగలదానా.

81. పాత్రఅపాత్రతలు = యోగ్యతను అయోగ్యతను. ధాత్రిని = భూమి యందు. నూతాపుత్రవిరోధాయ=తల్లిపుత్రుల విరోధముకొఱకు అగుచున్నది.

85. ప్రజలక్=బిడ్డలను.

86. బలుపుగాక్=హెచ్చుగా. హలీకుఁడు = కాపు. అదను=సమయము. వెదవెట్టక=నాటక. తారసిల్లుక్=సంభవించును.

87. భుక్తమునకుఁ=భోజనమునకు.

90. అలమటలు=చింతలు, ఆటడి=నింద.

91. వావిరిఁ=క్రమముగా, పంటకము=అన్నము.

92. ఇరవుఁ=ఉనికిగలచగు, ఉరుసంపూర్ణద్రులఁ = కడునిండుపేదలను. నిష్కములకుఁ=కోరికలేనివారికి.

93. యదాభివంతద్భవతి = మనస్సులోని యభిప్రాయమునకుఁ దగినట్లుగుచున్నది.

97. అన్యథాశరణం నాస్తి = వేఱుదిక్కులేదు. తావలముగఁ = సాధారణముగ.

101. ఆనన్దోబ్రహ్మ = ఆనందమే బ్రహ్మస్వరూపము. మానిత = గారవింపఁబడిన.

103. సంగతియే = న్యాయమా. భూమిపులయొద్దకుఁ = రాజుల సమీపమునకు. (భూమిపులయొద్దకుఁ) అనియుండవలయును.

104. గరిమ = గొప్పతనము. బల్పపరిధవము = ఎక్కువయవమానమును. లాఘవము=అవమానము.

105. అతిపరిచయాత్...అవజ్ఞా=ఎక్కువపరిచయమువలన తిరస్కారముగలుగును. సంతతగమనాత్ అనాదరఃభవతి = ఎల్లప్పుడు నొక్కినియింటికిఁ బోవుటవలన నలక్ష్యముగలుగును.

106. అధవా=కనీసపక్షమున, సితామోహజముఖీ = తెల్లనికమలములంబోలు మోముగలయోకామినీ.

107. ఎట్టకేలకు=విధిలేక. పెరిమెఁ=గౌరవముతో, అడుగుటకంఁటెఁ = యాచించుటకంఁటె. గౌరవంయాచన అంతమ్ = గౌరవముయాచనయేముగింపుగాఁగలది (అడుగుటచే మానిసికి గౌరవము తగ్గిపోవును. వధూటి=ఆడుది.

108. రంజిలి = సంతసముచెంది. అంజలిపడక = యాచింపక. కొంజక = సంశయింపక. ముంజేయిఆడెనేనిమోఁచేయిఆడుఁ = చేతిముందు భాగముగదలిన మోఁచేయియుఁగదలను.

110. కొండికలము = తక్కువవారము. దండి = హెచ్చు. కుశలులు = నేర్పరులు.

111. వారాశికి = సముద్రమునకు. సంపన్నాశ్శుడు = ధనికులకుమేటి. శౌరికి = విష్ణువునకు. పరిధానంబు = వస్త్రము (దోవతి). ఉరువుఁ = ఎక్కువయిన, చొప్పడు = ఏర్పడును. ధాత్రి = పుడమి.

112. మదనగురునికడకు = మన్మథుని తండ్రియైన కృష్ణునివద్దకు. విదితము = న్యాయము.

113. నెరవుగా = శుద్ధముగా. కుచేలమున = ముక్కిబిట్ట కొంగునందు.

114. గిరులు = కొండలు. కానలు = అడవులు.

115. ప్రళయములు = చెలువుగలిగించునవి.

116. సధనులమే = ధనవంతులమే.

117. పొడఁగానులు = దర్శనములు. బడుగులకు = చిక్కినవారికి.

119. ఆస = కోరిక. దోసము = తప్పిదమును.

120. డోలాయమాన = ఊఁగులాడుచుండెడి. కటకంబులు = ముండ్లు. బెండువడి = డస్సి. తరుషంజంబులనీడల = చెట్లగుంపులనీడలయందు. నిశీధసమయంబుల = నడురాతిరులందు. గుడిగుండంబులపంచల = దేవాలయపునుంటపపు వసారాలయందు. తట్టుపడి = దూరమునడచుటచేడస్సి. గొంటుపడి = కఠినములై.

122. అభిమన్యునివరతనయుడు = పరీక్షిత్తుహారాజు. వాంఛలు = కోరికలు.

123. కురువం...గ్ని = కౌరవవంశమనెడి సముద్రచుండలియొబడబాగ్ని రూపుఁడా. అహార...గోపక = అహారకుడు అంబరీషుడు మొదలగు సత్పురుషులగుంపునకు రక్షకుఁడవయిన ఓగోపాలా. నిజాంభోజేక్షణా = కమలంబులంబోలు కన్నులుగలవాఁడా. పరిహాసీకృతపద్మసంభవ = పరిహాసముచేయఁబడిన బ్రహ్మదేవుఁడుగలవాఁడా. పృథ్వీప్రజ్ఞాసముల్లాస = స్థిరమైనతెలివియొక్క యెక్కువ విలాసముగలవాఁడా. శ్రీతరుణీనేత్రచకోరశీతకర = లక్ష్మీదేవియొక్క కన్నుల నెడుచకోరపక్షులకు చంద్రునివంటివాఁడా. చకోర

పక్షులను చంద్రుడు సంతసింపజేయునట్లు లక్ష్మీదేవియొక్క కమలములం బోలు కన్నులుగలవాడౌ. దైత్యధ్వంస = రాక్షసులను ధ్వంసముచేయు వాడౌ. కంసంతకా = కంసుని జంపినవాడౌ.

124. కష్టా...మాల్యాభరణా = కుబ్జయనెడుకాంత మొదలగు చక్కని పడఁతులు నిట్టిన మనోహరములైన పుష్పమాలలే యాభరణములు గాఁగల వాడౌ.

125. కరిషోషణ = గజేంద్రునిరక్షించినవాడౌ. నిర్జితకంజభవా = బ్రహ్మను జయించినవాడౌ. మురళీగానవిమోహరవా = వేణునాదముచే వినువారికింపు గలిగించు ధ్వనిగలవాడౌ. వర...భవా = మిక్కిలి పొగడ్తకెక్కిన యాదవ పంశమునందు బుట్టినవాడౌ. గురుధైర్య = ఎక్కువధైర్యముగలవాడౌ. సురక్షితగోపభవా = గొల్లలను గాపాడునట్టియోప్రభూ.

ద్వితీయాశ్వాసము.

3. మీనకర్కట...ల్లాసిక్ = చేపలు, ఎండ్రకాయలు మొదలగు తిరుగు చుండు నీటిపక్షులు మున్నగుజంతువుల యొయ్యారముచేఁ బ్రకాశించునది. వసరాశిన్ = నీటికుప్పను (సముద్రమును). తీవ్రలవణ...లాసిక్ = ఎక్కువ ఉప్పునీటిచే నొప్పిన.

4. కర్ణధానికుని = ఓడనడుపువానిని.

5. సంరంభముతోక్ = ఆర్భాటముతో. సువర్ణ...ధంబుతోక్ = బంగార ముతోఁగట్టిన మేడలవరుసతో. భద్రఇభయూధంబుతోక్ = భద్రజాతినైన మేటియేనుఁగు గున్నలతో. కలకంఠీనిచయంబుతోక్ = కోకిలవంటికంఠనాదం బుగల స్త్రీలగుంపులతో. బహుతురంగ శ్రేణితోక్ = పెక్కుగుఱ్ఱములపంక్తితో. సంతతఉజ్వలమై = ఎల్లప్పుడు ప్రకాశించునదై.

7. ముగుఆకు = ఎండుసొరువుటాకు.

8. ఇందు...గములు = చంద్రునిబోలుమోములుగల కాంతలకూటములు.
చంగస్థలంబులు = నాట్యశాలలు. ఏణీనుద...కంబులు = కస్తూరీకుంకుమముల
చేదడుపఁబడిననాలుగువీధులుగలియునోటములు, ఇత్తురంభం...తోరణంబులు
=చెఱకు, అరటి స్తంభములందుఁగట్టిన నిందుచివుళ్లుగలతోరణములు. కేళీమ
హీధరములు = విలాసపుఁదిప్పలు.

9. తనివి = తృప్తి.

10. రంగవల్లులు = మ్రుగ్గులు. తుటుములుగట్టి = గుంపులుగూడి. పుడమి
విభులఁ=రాజులను. మదకీలాలంబులు=మదోదకధారలు. ఆలాసంబులఁ=కట్టు
స్తంభములందు. మదశుండాంబులకుఁ=మదపుటేనుఁగులకు. సాహిణులఁ=
గుఱ్ఱపువారిని. విపంచి = వీణెయొక్క. నడువునఁ=రీతిని. చంచలాక్షులఁ =
కదలుగన్నులుగలవారిని.

11. వారణములు = ఏనుఁగులు. తండతండముఁ=గుంపులుగుంపులు. పొ
చ్చెము = కొఱత.

12. అధిగమించి = చూచి (పొంది).

15. పెల్లునఁ = ఎక్కువచేత. కక్షకేశంబులు = పార్శ్వపురోమములు.
తిరులతోడఁ = జడలతోఁగూడ.

22. ధరణీబృందారకునిఁ వికృతినిఁ = రోతనచ్చెడిపుడమిదేవుని.

23. కరిమశక అంతరంబు = ఏనుఁగునకును దోమకునువలె భేదము.

24. దుష్టఃసర్వత్రపూజ్యతే=దుష్టుఁ డెల్లచోట్లను బూజింపఁబడును.

27. మహాహ...దులు = గొప్పబ్రహ్మహత్య మొదలగుకార్యములచే మడిం
చినవారు. ఆసక్తులు = పేరాసగలవారు.

28. ఎనయరు = లక్ష్మ్యపెట్టరు.

29. వస్త్రముఖ్యస్త్వలంకారః = అలంకారమునకు వస్త్రములే ప్రధానము.
కువలయఅధీశుల కొలువుకూటములఁ=భూమండలాధిపతుల సభలయందు.

31. జోకలు=పరిజనులు.

32. బిట్టు=మిక్కిలి.

33. నెనరులు=తాము మున్నుచేసిన యుపకారములు. పరిభవము = అజమానము.

34. శరీరమాద్యంధర్తసాధనంఖలు=దేహము ధర్తము సాధించునుపాయములలో మొదటిది. అగ్గలముగాఁ=హెచ్చుగా. కులకోటింసముష్ఠరేత్=కోటి కులములను బోషింపవలెను. అగ్ధులు=ఎముకలు.

35. దుగ్గిఖితేమనసిసర్వం, అసహ్యం (భవతీ)=మనసునవిచారముగలిగినప్పుడేదియు బరువుగానే తోచును.

37. వేదపాఠఃనిరర్థకః = అర్థజ్ఞానములేక వల్లించినవేదాధ్యయనము ఉపయోగములేనిది.

38. షోడశసహస్ర=16 వేలమంది.

39. నెమకుచుఁ=సమయమువెడకుచు, బల్సముఖములు = గొప్పవారసముక్షములు.

40. దరహాసంబులు=చిఱునగవులు.

41. నిర్వాణులకుఁ=విరక్తులకు. ఎగ్గు=తక్కువ. విద్వాఁసర్వత్రపూజ్యతే=పండితుఁ డన్నిచోట్లఁబూజింపఁబడును. ఉర్విఁ=భూమియందు.

42. వివిధానితోయపూర్ణాని=అన్నియు నుత్తనీళ్లతో నిండినవి. రిత్తదంభములు=నట్టిజంభములు.

46. బ్రాహ్మణః మమదేవతా=బ్రహ్మము నెఱిగినవిప్రుఁడు నాకు దేవత.

47. సరసి...ననమునఁ = కొలనియందుఁ బుట్టినదగు కమలమునఁబుట్టిన (విష్ణువుయొక్క నాభినుండిపుట్టిన) వానియొక్క (బ్రహ్మదేవునియొక్క) మోమునందు. బ్రాహ్మణఃఅస్యముఖంఆసీత్=బ్రాహ్మణుఁ డితనికి ముఖమునుండి పుట్టెను. శ్రుతుల్=వేదములు.

48. బ్రాహ్మణోభోజనప్రియః = బ్రాహ్మణుఁడు విందుభోజనముచేయుటయం దెక్కువ యిచ్చగలవాఁడు.

49. జలజనయనుఁడు=విష్ణువు. నిర్జరుల్=వేల్పులు (ముదిమిలేనివారు.)

50. బ్రహ్మకులునిశిట్టు=బ్రాహ్మణునిశాపము. అమృతహోత్రముని దీవనలు= ఆగోష్పవాని ఆశీర్వాదములు. విప్రవాక్యే జనార్దనః=బ్రాహ్మణులమాటయందే భగవంతుఁడున్నవాఁడు.

53. పచ్చనికోకవానికి=పసుపు పట్టువ స్త్రీముగట్టినవానికి. తారకా=నక్షత్రములు. రాకాసుధాకరుండు = నిండుపున్ననుచంద్రుఁడు. కంతుజనకు= మరునితండ్రిని.

57. బుద్ధి=అజ్ఞ (ఉత్తరువు).

59. మునీంద్రచంద్రా=మునీంద్రులలోపల శ్రేష్ఠుఁడా.

60. కృపావివేకపద్ధతి = దయయు మంచి చెడుగుల విచారించుతెలివి పద్ధతియు.

61. తరణి=సూర్యుని. సరసిజంబునుపోలె=కమలమువలె.

64. బెడంగులై=అందములై. జాలకంబులు=గవాక్షములు. సోపాన=మెట్లు. మృగనాభి=కస్తూరి. చంద్రశాలా=పైమేడ. శాతకుంభ=బంగారుమలాముతో. అంకితంబులును=పూయఁబడినవియు.

65. విద్రుమఓష్ఠి = పవడంపువన్నెగలపెదవిగలది. కోకస్తని = చక్రవాకంబులమాడ్కి నొండొంటితోఁ గదిసినకుచంబులు గలది. కాలాంజీ= తమ్మపడిగ. బాగంబులు=వక్కపొడి. ఊరువులమీఁద=తొడలమీఁద.

67. మన్వంబున=తిన్నదనముతో.

68. హాళి=విలాసముతో. బాలఉన్నతపిశాచనత్=పిల్లవానివలె, వెట్టివానివలె, దయ్యమువలె.

69. భ్రమరమునకు=తుమ్మెదకు, కీలుకొల్పి=నిల్పి.

73. వీతిహోత్ర=అగ్నితో.

75. సంగతంబులు=సమాచారములు.

76. పాదలె=వృద్ధి నొందెను. తనిసె=తృప్తి నొందెను.

77. అఱిముఱి.

78. తడవుదినంబులకుఁ = పెక్కుదినములకు. ఆమలకము=ఉసిరిక కాయ. అంబుధి=కడలి.

79. జాతిఖగంబులు = స్వజాతిలోఁ జేరినపక్షులు. అంబుదశ్రేణికిఁ = వహ్నికాలపుమబ్బులయొక్కవరుసకు. పురులు = నెమ్మిపించములు. శిఖించయంబుల్ = నెమళ్లగుంపులు. భూధరఅగ్రంబులకుఁ = కొండల కొనలయందు.

80. అర్కకిరణములకుఁ = సూర్యసికిరణములకు. సెమ్మికుఁ = ప్రేమతో.

82. గ్రాసవాసములకుఁ = అన్నవస్త్రములకు. గహ్వరమునకుఁ = గోవ్యముగా. నెలఁతుక = ఆడుపడుచు. పంపు = ఆననీ.

84. అభ్యాగతః స్వయం విష్ణుః = అతిథిసాక్షాద్విష్ణుస్వరూపుఁడు.

86. సడికికుఁ = అన్యాయమునకు.

89. మురియుచుకుఁ = ఉప్పొంగుచు.

91. దుడ్డెలు = బాలురు. జడ్డునకుఁ = భీతితో.

92. బాదరాయణికిఁ = వ్యాసపుత్రుఁడైన శుకమహామునికి.

95. అంబకై వడికుఁ = తల్లివలె.

96. మంజులఘణితీకుఁ = ఇంపుమాటలతో.

97. శ్రీలలన...నిజాంశమందులకుఁ = లక్ష్మీదేవియొక్కతనయంశమందు. లక్షణాఢ్య = శుభలక్షణములుగలది. అలికులవేణి = తున్నెదలగుంపువలె నల్లనైన జడగలది. తలఁపునకు వాక్ శరీరములకుఁ = మనస్సువాక్కుకాయము అనుత్రికరణములందును.

99. గిరిధరుఁడు = గోవర్ధనపర్వతమును పైకెత్తిపట్టినవాఁడు.

103. రుక్మిణీ...కార్యుండై = తనపనినుండి రుక్మిణీదేవిచే నివారింపఁబడినవాఁడై. అత్యంతతృప్తుఁడు = మిగులసంతోషపడినవాఁడు. ఆకించనుఁడు = పేద (వృద్ధు. కొంచెమైనను లేనివాఁడు.) ముగ్ధత్వంబునకుఁ = మూఢతచేత.

104. ఆకర్ణాంత ఈక్షణలు = చెవులకొనలనఱకునుండు (విశాలమైన) నేత్రములు గలవారలు.

108. ఆడంబరాణిపూజ్యాని = (లోకంబున) డంబముగలవారినే గారవింతురు. బడుగులు=తక్కువవారు. బడుగులు=దరిద్రులు.

110. తిరియన్ = యాచించుటకు. చెరటి = పేద. కడి + ఎడు = ఒక ముద్దంత.

112. కడి=కబళము.

113. కామితవస్తుజాతములు=కోరినసామగ్తులు అన్నియు. నిర్దయచేత.

114. తార్కాణ=సాక్షి.

116. బలువు=మిక్కిలి. కాంచన అంబరము = పసిడిబట్ట. పేర్లు = దండలు. మాక్తికహారనిర్తలతన్=ముత్యాలపేరులవలె శుభ్రత్వమును.

116. పుత్రజీవికాయలు=రుద్రాక్షలు. ఏపున్=అతిశయమును.

117. భద్రమాతంగవిభునికరణిన్=భద్రజాతీయందుఁబుట్టినగజేంద్రునివలె.

119. అగణ్య...నిపుణున్=లెక్కలేని శుభములొసఁగుటయందు నేర్పరియైన వానిని.

121. కట్టిడి (కట్టు + ఇడి)=క్రూరుడు. లేములు = పేదటికములు. తొట్టును=సంభవించును.

123. హరి. మాయా...వందితే = కపటపుణాలవానవలని భయముచే నఱచు నట్టిగోపస్త్రీలు, గొల్లలు, ఎద్దులు, మాడలకదువులు వీనిని (భయముపాఁపి) సంతోషపెట్టినవాఁడు. మహావాత్సల్య...కళ = ఎక్కువప్రేమగల రాధయొక్క మనస్సును చూఁగొను సౌందర్యమును విలాసమును ఒయ్యారమును గలవాఁడా. అహంకార...ఖండన = గర్వముగలవాఁడగు బాణాసురుని యొక్క బడితలవలె నిడుపయిపట్టి వేయిచేతులు నఱకినవాఁడా. జగత్క...ఆత్మకా = లోకమునకు మేలొనరించుటయందు నేర్పుగల స్వభావము గలవాఁడా.

124. శరచర=నీటియందుఁ దిరుగునది (చేఁప) మత్స్యనతారము. కచ్చప=కూర్చావతారము. కిటి = వరాహావతారము. నరహరి = నృసింహావతారము. వటు = వామనావతారము. భృగురామ = పరశురామావతారము. రామ =

శ్రీరామావతారము. హలి=బలరామావతారము. బుద్ధ=బుద్ధావతారము. మహా
...రూపక=కల్క్యవతారము. స్వర...కార=మన్మథునిఁ బోలురూపు గల
వాఁడా. కపట...రీరా=మాయామానుష రూప మెత్తినవాఁడా.

125. సమస్త...పాదా = సకలరాజులచేఁ గొల్వఁబడిన పాదములతోఁ
గూడినవాఁడా. రమా...ప్రమోదా = లక్ష్మీదేవియొక్క సౌందర్యముచే
నెక్కువసంతసము గలవాఁడా. హిమ...వినోదా=మంచు, పాలుమొదలగు
తెల్లని వస్తువులను దిరస్కరించు హెచ్చుకీర్తిచే నొప్పినవాఁడా. విమాలిన్య...
ప్రమోదా=నిర్మలమైన బ్రహ్మవిద్యచే నానందించువాఁడా.

తృ తీ యా శ్వా స ము.

4. మొదలి పురంబు=శ్రేష్ఠమైన పట్టణమై.

5. కీలిల=పొదుగఁబడిన. ఘూర్జిత = మ్రోఁగునట్లు చేయఁబడిన. కులగో
త్రములు = కులపర్వతములు, కుధరములు = తిప్పలు (భూమిని మోయునవి
అని వ్యు.)

6. నెయ్యమునఁ=ప్రేమతో.

7. స్యందనములు=తేరులు. సామజములు=ఏనుఁగులు.

10. అవరోధ...రుచులు = అంతఃపురపుటతివలమేనికాంతులు. జాలక =
గవాక్షముల.

13. ధర్తః వర్ధతివర్ధతి=పుణ్యముతప్పకవృద్ధిచెందును.

14. యతఃధర్తః తతఃజయః = ఎచ్చట ధర్త మమరియున్నదో అచ్చట
జయ మమరియుండును.

17. నిఘ్రతపః సామర్థ్యఁడై=ఎక్కువ తపోమహిమ గలవాఁడై.

24. పువ్వఁబోఁడులు=పువ్వవంటిమేనుగలవారు.

27. జాశువాగిండిని=బంగారుచెంబుతో.

28. అనర్ఘ=వెలలేని.

29. కై దండఁగి=చేయిపట్టుకొని, పైదలి=ఆకుచేలునిభార్య.

31. కొమ్మలు = కాంతలు, దుకూలాంబరమునకొ = తెల్లనిపట్టుకోకతో, కలపములుకూర్చి = సువాసనద్రవ్యములుచేర్చి. శాల్యన్న = సన్నబియ్యపు అన్నము.

32. కష్పరపుకొతావులు=కర్పూరపుసువాసనలు. బాగాలు=పోకలు.

34. రాహిణీయానుజ=బలరామునితమ్ముఁడా.

35. కర్తవు = (ఒకపని) చేయువాఁడవు. భోక్తవు = ఆపనివలనిఫలమును బొందువాఁడవు.

36. సామజఘటలు = ఏనుఁగులగుంపులు.

37. అణోఃఅణీయాకొ=నీస్వరూపము అణువుకంటె అణువు. అనఁగా మిగుల చిన్నది. మహతఃమహీయాకొ = పెద్దవాటిలో మిక్కిలిపెద్దది. తామ సాత్తులు=అహంకారస్వభావముగలవారై. ఆలకొ = భార్యలను. ఘోషముల మీఁదకొ=వ్రేపల్లెలమీఁద. వజ్రి=ఇంద్రుని.

40. అసలము=నిప్పు. దధికొ=పెరుగునందు. ఘృతము = నెయ్యి.

42. సంసారదురంతపాశములసందు = సంసారమనెడి తులలేనిప్రగ్ధముల నడుమ.

43. శాల్యోదన...తంబులు=సన్నబియ్యపుటన్నము, సూపము, భక్ష్యము లు, అప్పుడు వెన్నకాచిననెయ్యియు. మోహంబు=అజ్ఞానము. లోభము = పేరాస. అర్థాతురాణాంనగురుఃబద్ధః=ద్రవ్యాసగలవారికి గురువు అనువాఁడు లేఁడు. చుట్టమనువాఁడులేఁడు. (అందఱికడధనములాగుదురు అనిభావము).

47. ధనముగలవాఁడు తనధనము నెవరెత్తుకొనిపోవుదురో యని మనస్సున భయమునుగలిగి, దొంగలనుజూచినప్పుడు పరుగెత్తుచుండును. దరిద్రునికట్టి దిగులులేదు. “గోఁచిపాతపెట్టుకొన్నవాఁడు నట్టడవిలోఁబరుండినను దొంగ లభయమాతనికి లేదుగదా.”

48. అలికి=వెఱచి. నయము=మేలు.

50. నానావిధ...పూర్ణుఁడై=పలుతెఱఁగులైన యన్నిసంపదల నెడి యెచ్చు
చీకటితో నిండినవాఁడై.

51. అబ్ధితరంగముల్=సముద్రపుటలలు. అంబుడములు=మేఘములు.

53. అన్నులమీఁదిప్రేమ=స్త్రీలమీఁదిమోహము.

54. వృద్ధత్వేమునివృత్తీనామ్=ముసలితనంబునఁదపస్సుచేయఁ బోవువారు.

59. రససంబు=నాలుక.

60. సతములు=శాశ్వతములు.

61. ఇందీవరఅక్షు=నల్లకలువలంబోలు కన్నులుగల యొక్కష్టా.

64. రాజ్యాస్తేనరకంధ్రునిమ్=రాజ్యపరిపాలనమైనపిదప రాజు అపండ్ల
దండనాదులచే నరకమునకుఁ బోవలయుననుట తప్పనివిషయము.

65. ఆశారుజల్=కోరికల నెడివ్యాధులు.

66. ఇందిరాక్షశ = లక్ష్మీకిఁ బ్రయుఁడా. (ప్రోవుము + అయ్య = ప్రో
వయ్య.

67. అట్టు=అల్లరి.

68. కైవేయకము=కంఠహారము. అంగరాగంబుతోడఁ=మైఘాఁతతో
శకటదానవనైరి=శకటాసురునిఁ జంపినవాఁడు.

72. భాగీరథి=గంగ.

73. ఆశాశాపరమందుగ్నిమ్ = ఎక్కువైనయాశలు కడుగుగ్నిమునకుఁ 7
రణము.

75. దురటిల్లుదుఁ=చింతపడెదను.

77. అధ్రువంబులు=అశాశ్వతములు.

80. పంక్తిభేదము=పక్షపాతము. అతిథులకును=ఇంటికి వచ్చినవారికిని.

81. పరోపకారార్థం ఇదంశరీరమ్=పరులకుమేలుసేయుటయే ఈశరీరం
నకు ముఖ్యకార్యము. శరీరాణి అనిత్యాని=శరీరములు సతములుగావు.

సుకృతములు = మంచికార్యములు. శుభస్యశీఘ్రం = మంచికాలస్యము చేయఁ గూడదు.

82. సన్నాహంబును = ప్రయాణప్రయత్నము. నిత్యం మృత్యుః సన్నిహితః = ఎల్లప్పుడు చావుకాచుకొనియుండును.

83. ధర్మస్యత్వరితాగతిః = ధర్మమునకు త్వరపడుటయే మేలు.

84. గ్రామః నా స్తికుతః సీమా = ఊరేలేనప్పుడు పాలిపేరయొక్కడనుండి వచ్చును? అస్తావ్యస్తములు = మంచిచెడ్డ లెఱుఁగకుండుట.

85. పాపాయపరపీడనమ్ = ఒరులనుపీడించుట సరకమునకే హేతు వగును.

86. త్రేత్రము = మంచిచేను. పాత్రము = యోగ్యుని.

89. నావిష్ణుః పృథివీపతిః = రాజుమానవావతారమెత్తిన విష్ణువు.

90. సరసిజమందిర = కమలాసయగు లక్ష్మి.

91. రాజానుమతః ధర్మః = ధర్మము రాజసన్నతమైనది.

92. నిర్ధనస్యవృతస్యచ = పేదవాఁడును, వృతుఁడును సమానులనుట.

94. శివముయొత్తినట్లు = ఆవేశముపట్టినట్లు, తిరిసిన = యాచించిన.

98. అహింసాపరమః ధర్మః = ఒకరినిహింసించకుండుటయే గొప్పధర్మము. కరుణా = దయయే.

100. జ్ఞానేన హీనః పశుభిః సమానః = తెలివిలేనివాఁడు వృగముతో సమానుఁడు. పేర్తి = గొప్పదనముతో. జ్ఞానాత్ + ఏవ + మోక్షః = పరబ్రహ్మ విషయమైన జ్ఞానమువలననే మోక్షముగలుగును.

103. పిసిని = లోభి. బైసిమాలిన = సిగ్గులేని.

107. అసాక్షిభుక్తంబు = రెండవమానిసి లేకుండఁ దానొంటరిగాభోజనము చేయుట.

111. బృందా...నంద = బృందావనమునందు విహరించెడి దొండపండుం బోలుకెఱ్ఱావిగల గొల్లతలకును, గొల్లలకును, ఆవులమందలకును ప్రీతిగలిగించు వాఁడా. కళింగమర్దనా = కళింగునిఁ జంపినవాఁడా. మహీ...ధీశ = బ్రాహ్మ.

ణులకు దొరయైనవాఁడా. భూమందారద్రుమ = పుడమికిఁ గల్పవృక్షమైన
వాఁడా. (స్వర్గమునందలి కల్పము కోరినకోర్కు లొసఁగు చందంబునఁ
బుడమినుండుజనులకుఁ గోర్కులొసఁగువాఁడా.) మహామాయా వినోదక్రమ
అమందప్రాభవ = గొప్పమాయలయొక్క కనఁబఱచురీతిచే హెచ్చినసామ
ర్థ్యముగలవాఁడా.

112. దండాన్వయము. బలరామునితమ్ముఁడును, సల్లనిమేనికాంతిగలవాఁ
డును, నిర్మలమైన యమునానదియందు జలక్రీడసల్పుటయం దిష్టపడువాఁడు
ను, గొల్లలుకట్టికొనితెచ్చిన సద్దికూటినారగించినవాఁడునైన ఓహరీ.

113. దండాన్వయము. ఇంద్రునిచేఁ గల్పితమైన తాలవాసతోఁగూడిన గా
లినిపోఁగొట్టినవాఁడును, ప్రలంబుఁడనెడిరక్కసునిఁజంపినవాఁడును, గొల్లతల
యొక్కస్తనప్రదేశంబులందును చెక్కిళ్లయందును కంఠప్రదేశమునందునువెలుఁ
గుకొస్తుభమణియొక్క గుఱుతుగలవాఁడవునైన యోకృష్ణా, నీ కర్పించితిని.

ఆంధ్రగ్రంథములు. శ్రీమదాంధ్రభారతము.

(పద్యకావ్యము.)

వ్రాతప్రతుల సహాయమున సుప్రసిద్ధులగు పండితులు
చిరకాలమునుండి సంపూర్ణపరిశ్రమముతో బరిష్కరించు
చున్నారు. భారతముద్రణము పూర్తికాగానే ఎఱ్ఱాప్రెస్సడహారి
వంశమును ముద్రించెదము. కొద్దిప్రతులే ప్రకటింపఁబడును.
కావున వలయువారు త్వరలోనే మాకు తెలియజేయవలెను.
గ్రంథము వాల్యములుగా మంచి కాలికోబైండు చేయఁబడి
మేలుకాగితములపై స్ఫుటముగ అచ్చొత్తింపఁబడుచున్నది.

ఆది, సభాపర్వములుగల సంపుటము	1-కి ర్పు	1	12
ఆరణ్యపర్వముగలసంపుటము	,,	1	12
విరాటోద్యోగపర్వములుగలసంపుటము	,,	1	12
ఆదిపంచము, ఒకటేసంపుటము	,,	5	0
శాంతిపర్వము	,,	1	12

తక్కినసంపుటములు అచ్చగుచున్నవి.

ఆంధ్రప్రబంధములు.

ప్రతి 1-కి రు. అ.

కృష్ణరాయవిజయము, కుమార ధూర్జటికృతము, చక్కనికూర్పు	0	8
రంగనాథరామాయణము, ద్వీపద, చక్కనికూర్పు	2	8

వావిళ్ల రామస్వామిశాస్త్రిలు అండ్ సన్స్, చెన్నపురి. ఈ.

ఉత్తరరామాయణము, కంకంటి. పాపరాజప్రణీతము, చక్కనికూర్పు	1	0
డిటో మేలుప్రతి, కాలికోబైండు	1	8
డిటో అత్యుత్తమప్రతి	2	8
భాస్కరరామాయణము, చక్కనికూర్పు	2	8
డిటో అత్యుత్తమ ప్రతి	4	0
గోపీనాథరామాయణము	(అచ్చగుచున్నది.)	
మొల్లరామాయము, చిన్ననైజునపెద్దక్షరములతో చక్కగ ముద్రితము	0	8
అచ్చతెనుఁగురామాయణము, శుద్ధప్రతి	1	4
ఆంధ్రభాగవతము, పోతనామాత్యప్రణీతము, ఇదివఱకు ముద్రితమైన		
ప్రతులకన్న అన్నివిధములబాగుగ నున్నది	3	0
మనుచరిత్ర, సటీక	1	8
ననుచరిత్ర, సవ్యాఖ్యానము, దశసరికాగితములు, చక్కనికూర్పు	2	8
ఆముక్తమాల్యద, వావిళ్ళ, రామస్వామిశాస్త్రిగారి వ్యాఖ్యానముతో		
మేలుకాగితములమీఁద చక్కగ మరలముద్రించినారము	3	0
ప్రభావతీప్రద్యుమ్నము, క్రొత్తకూర్పు	0	8
కళాపూర్ణోదయము, దశసరికాగితములు	1	8
రాఘవపాండవీయము, సటీక, చక్కనికూర్పు	1	8
శృంగారనైషధము, శ్రీనాథకవిది	0	10
శ్రీభీమఖండము, ,,	0	12
నరసభూపాలీయము, అట్టబైండు	0	8
విజయవిలాసము, చేమకూర. వేంకటకవికృతము	0	4
సారంగధరచరిత్ర, చేమకూర, వేంకటకవికృతము	0	8
బిల్హణీయము, చక్కనికూర్పు	0	8
వైజయంతీవిలాసము ,,	0	8
రంగారాయచరిత్ర, దిట్టకవి నారాయణకవిప్రణీతము	0	8
రామాభ్యుదయము, అయ్యలరాజు. రామధర్మకవి	1	4

వావిళ్ళ. రామస్వామిశాస్త్రిలు అండ్ సన్స్, చెన్నపురి. ఈ.

౧ లాసుందరీపరిణయము, కూచిమంచి. తిమ్మకవిది	0	4
౨ సికజసమనోభిరామము	0	8
౩ రుక్మిణీపరిణయము	0	6
౪ వాజశేఖరవిలాసము, కూచిమంచి. తిమ్మకవిది	0	8
౫ పారిజాతాపహరణము, సాధారణప్రతి	0	4
౬ హరిశ్చంద్రోపాఖ్యానము, శంకరకవిప్రణీతము	0	8
౭ అనిరుద్ధచరిత్ర, కనుపర్తి. అబ్బయామాత్యప్రణీతము	0	8
౮ విక్రమార్కచరిత్ర, జక్కనకవిప్రణీతము	1	0
౯ వేంకటాచలమాహాత్మ్యము, తరిగొండ. వెంకమ్మప్రణీతము, చక్కనికూర్పు	0	14
౧౦ వంచితంత్రము, నారాయణ కవికృతము, క్రొత్తకూర్పు	0	12
౧౧ శైమినిభారతము, అశ్వమేధపర్వము, చక్కనికూర్పు	0	12
౧౨ ఉత్తరహరినంశము, నాచన సోమనాథకృతము, చక్కగ పరిష్కరింపించి చిన్నసైజున పెద్దచ్చుతో ముద్రించి యున్నాము.	1	4
౧౩ రుక్మాంగదచరిత్ర, ఏకాదశీమాహాత్మ్యము	0	8
౧౪ అప్పకవీయము, చక్కనికూర్పు, అట్టబైండు	1	6
౧౫ ఆంధ్రనామసంగ్రహము, ఆంధ్రనామశేషము, సాంబనిఘంటువు టీకానుక్రమణికాసహితము, కాలికోబైండు	0	12
౧౬ సులక్షణసారము, సటీక	0	8
౧౭ వేమనపద్యములు, చక్కనికూర్పు 1200 పద్యములు	0	4
౧౮ భాగవతసప్తమస్కంధము, సాధారణప్రతి	0	2
౧౯ సప్తమస్కంధము, సటీక, చిన్నసైజు, చక్కనికూర్పు	1	0
౨౦ కుచేలోపాఖ్యానము సటీక, (భాగవతములోనిది)	0	4
౨౧ గజేంద్రమోక్షము, సటీక, చక్కనికూర్పు, మంచికాగితములు	0	6
౨౨ రుక్మిణీకల్యాణము, సటీక, చక్కనిప్రతి	0	6

వావిళ్ల. రామస్వామిశాస్త్రిలు అండ్ సన్స్, చెన్నపురి. ఈ.

నలోపాఖ్యానము, సటీక, చిన్ననైజు	0	6
రాజయోగసారము, ద్విపద, శ్రీతరిగొండ. వెంకమ్మగారిది	0	4
శ్రీనాథుని వీధినాటకము ...	0	2
సంగ్రహరామాయణము, సులభశైలి ...	0	8
సంస్కృతనాటకకథలు, శ్రీసీతారామశాస్త్రికృతము ...	0	12
శ్రీరామానుజాచార్యచరిత్ర ...	0	2
శ్రీశంకరాచార్యచరిత్ర, ప్రతిమతో ...	0	2
రామకృష్ణపరమహంసచరిత్ర ...	0	2
బాలగంగాధరతిలకుగారిచరిత్ర ...	0	2
దాదాభాయి నోర్రాజీచరిత్ర ...	0	1
ఆనిబిసెంటుచరిత్ర ...	0	1
వివేకానందస్వామిజీవితము ...	0	1
శ్రీకృష్ణదేవరాయచరిత్ర ...	0	2
స్వామిరామతీర్థజీవితము ...	0	1
శాలివాహనచరిత్ర ...	0	2
శ్రీబుద్ధచరిత్రము ...	0	4
సోదరిని వేదితజీవితము ...	0	2
నూరతు కాకైస్సు ఉపన్యాసములు ...	0	2
శ్రీకైక్వారుగారి ఉపన్యాసములు ...	0	2
దక్కనుపూర్వకథలు, శ్రీసీతారామశాస్త్రికృతము, క్రొత్తకూర్పు	1	4
ఈసబునీతికథలు, క్రొత్తకూర్పు 1 వ భాగము ...	0	6
డిటో 2-వ భాగము ...	0	8
డిటో రెండుభాగములు, కాలికోబైండు	1	
షేక్స్పియర్ నాటకకథలు ...	1	

వావిళ్ల. రామస్వామిశాస్త్రులు అండ్ సన్స్, చెన్నపురి.